

సర్వహక్కులు గ్రంథకర్తవి

Acc. No. 7963

204. 212
211

వరియవారు :—

పమిడి రామజోగయ్య శాస్త్రి

ముప్పాళ్ళ

వినుకొండ తాలూకా - ముప్పాళ్ళ పోస్టు

(గుంటూరు జిల్లా.)

పాఠకమహాశయులారా !

శ్రీ కపోతేశ్వరచరిత్రం బను సద్గ్రంథంబు నాచే నే డాంధ్ర పద్యకావ్యంబుగఁ వ్రాయబడుట సంప్రాప్తించె. కపోతేశ్వరక్షేత్రం బనాదిసిద్ధంబు. మరియు ఆంధ్రరాష్ట్రంబున గుంటూరుమండలంబున నర్సరావుపేట సీమయందుండు చేజర్లగ్రామంబు శ్రీ కపోతేశ్వర విరాజితంబు నగుచు మా కనతిదూరంబునం దుండి యున్నది. నేనిదివరలో శ్రీశైలమల్లికార్జున శతకంబుఁ వ్రాసియుండ నది పఠించిన భక్తులు కొందరు మనకు సామీప్య మీ క్షేత్రంబు నీ స్థల విశేషంబులను గూర్చి శ్రీ కపోతేశ్వర చరిత్రంబు రచించుమన విని యానందించి మహా భాగ్యంబని వ్రాసితిని.

శ్లో॥ కర్తా కారయితా చైవ ప్రేరక శ్చానుమోదకః

సుకృతం దుష్కృతం చైవ చత్వార స్సమభాగినః.

అనె డార్యోక్తిఁ శ్రీ పొత్తూరి రామచంద్రరావుగారు మా గ్రామవాసులును నా కాశ్రయులును మాతృ స్మృతికారణంబుగా నీశ్వరానుగ్రహంబు నొందం దలంచి యీ గ్రంథముద్రణార్థం బప్రయత్నంబుగా నామోదించి కావ్యముద్రణ ప్రకాశకు లైరి.

శ్లో॥ దాతృత్వం ప్రియవక్తృత్వం ధీరత్వ ముచితజ్ఞతా

అభ్యాసేన నలభ్యంతే చత్వార స్సహజా గుణాః.

అనినట్లు పూర్వపుణ్యవిశేషంబునఁ వీరి కీ వితరణగుణంబు సంసిద్ధంబై యొప్పిదంబయ్యె. ఇట్టి సత్పురుషులగు శ్రీరామచంద్రరావు గారికి శ్రీ కపోతేశ్వరుం డనుగ్రహించి ఆయురారోగ్య సత్సంతానైశ్వర్యంబు లచిరకాలంబులో నొసంగి రక్షించుట సత్యంబు, సత్యంబు, సత్యంబు. ఈశ్వరానుగ్రహం బనేకజన్మసంసిద్ధంబు, దుర్లభంబు నైనను వీరికి సులభసాధ్యంబై విరాజిల్లినది.

ఇట్లు,

భక్తవిరేయుడు

పమిడి రామజోగయ్యశాస్త్రి

గ్రంథకర్త

శ్రీ కపోతేశ్వర చరిత్రము

పూర్వ భాగము

ఈ శ్వర స్తుతి

శా. శ్రీ కైలాసవిహార సాంబ భవదం ధ్రిద్వంద్వపంకేజముల్
శ్రీ కళ్యాణనికేతనంబు లనుచున్ ధిత్తంబులో నమ్మి నే
నీ కావ్యంబును వ్రాయబూనితి దగన్ ధనంబులేకుండగన్
నీ కారుణ్యముతోడ నింపగునటుల్ ధిర్మింతు నన్బ్రోవుమీ. 1

ప ర దే వ తా స్తు తి

శా. శ్రీమాతా సురపూజితాంఘ్రియుగళా ధిక్రంతచిత్తప్రియా
సామోదంబున భావయుక్తకవితా ధిహిత్యమున్ నీ కృపా
సామర్థ్యంబున గూర్చి నాకొసగుమీ ధిద్భక్తితో మ్రొక్కెదన్
నామాటల్ విను మంబికా గిరిసుతా ధిత్తిరో ! బిడ్డడన్. 2

వి నా య క స్తు తి

శా. భూనాథున్ భజియింప భూముల నిడున్ ధిల్పొంద నర్థేశుడున్
నానాకాంచనభూషణాదుల నిడున్ ధిపుణ్య మొప్పన్ భువిన్
నే నా విఘ్నవిభున్ భజింప కృతికిన్ ధిర్విఘ్నమున్ గోరుచున్
సానందంబున వేనవేలునతులన్ ధిద్భక్తితో సల్పెదన్. 3

హ ను మ న్ను తి

మ. స్థిరభక్తిన్ రఘురాముగొల్చి జలరా ధిదాటి లంకాపురిన్
పరిశోధించి ధరాసుతన్ గనియు స ధిద్భక్తిన్ విజృంభించియున్
ధరణీవల్లభు రామభద్రు పలుకుల్ ధిధ్యంబులం చెన్ను నీ
వరసద్రూపము గొల్తు వాయుతనయా ధివాక్సిద్ధి కశ్రాంతమున్. 4

సుకవిస్తుతి - కుకవి నిరసనము

కం. కాలత్రయములయందున్

మేలుగ వెలుగొందు సుకవి ♦ మృత్యుంజయులన్

వాలిన భక్తి నుతింతును

లీలన్ కుకవిమృగతతిని ♦ లెక్కింప మదిన్.

5

శివపంచాయతన స్తుతి

గీ. విష్ణుమూర్తి విఘ్నేశ్వర ♦ విశ్వనయన

విశ్వనాథ విశ్వేశ్వరీ ♦ విబుధవరుల

వివిధవిధముల పూజింతు ♦ వినతిజేతు

విపుల విజ్ఞాన సంపదల్ ♦ వెలయుకొరకు.

6

గౌరీపంచాక్షరీ స్తుతి

(షట్పదగీతము)

శ్రీమదింద్రసీలమణి రుచినిభతనువు

శిశిర పూర్ణచంద్ర నిభంబు జెలగుమోము

వాసిగల వస్త్రలంకార భాసురాంగ

యై జగన్మంగళాకార యై స్వభక్త

నవనవస్త్రాత్ర సంతోష వివశయగుచు

మోక్షసిరులిచ్చు గౌరికి మ్రొక్కులిడుదు.

7

చం. అను చిటు లిష్టదైవముల ♦ కంజలిజేసి కవీశ్వరస్తుతిన్

ఘనముగజేసి దుష్కవి ని ♦ కాయవికాసము లెక్కజేయకన్

వినతిగ నాదుపూర్వుల ను ♦ వృత్త మశేషము జెప్పబూను నన్

గనుగొని కావ్యముద్రణము ♦ ఖ్యాతిగజేతుమటన్న మున్ను నేన్ 8

వ. శ్రీ కపోతేశ్వరచరితంబు రచియింతునని తలంచి శక్తి నాలోకించి

చాలదని వితర్కించి “కిం దుష్కృతం శంకరకింకరాణా”

మనె డార్థ్యక్తిన్ స్మరించి కావ్యరచనకున్ బ్రయత్నించితి

మరియు నందు,

9

కవి చంశాభ్యుదయ వర్ణనము

కం. భువి కౌండిన్యకుల సము

ద్భవ సుగుణుడు విశ్వనాథ ♦ ధరణీ సురుడు
ధపుడు పిచ్చమసతికి

స్తవనీయులు వారు నాదు ♦ జననికి జనకుల్.

10

సీ. కౌశికగోత్ర దు ♦ గ్ధసముద్ర చంద్రుండు

జ్ఞానావధాని వి ♦ జ్ఞానపరుడు

తనయుండు వారికి ♦ తత్త్వశాస్త్రవిదుండు

నారాయణాఖ్యుండు ♦ నైషికుండు

వేదశాస్త్రార్థ స ♦ ద్విదుడు చిదంబర

నామధేయుడు వాని ♦ నందనుండు

సంస్కృతాంధములండు ♦ సంపూర్ణ విజ్ఞాని

సుబ్బయాఖ్యుడు వాని ♦ సూనుడయ్యె.

గీ. నట్టి సుబ్బయాభిఖ్యున ♦ కర్థతనువు

నగు మహాలక్ష్మమాంబకు ♦ నాత్మజుండ

కృష్ణనామాగ్రజన్ముని ♦ కృపను బెరిగి

జాయగ సరస్వతీనామ ♦ సతియు గల్గి.

11

కం. సామజచర్మాంబరధరు

సోముని భక్తుండ రామ ♦ జోగయశాస్త్రి

నామము గల్గియు శంకరు

నేమరక నమ్మియుంటి ♦ నేలెడు పిభుగా.

12

కం. శ్రీగిరి కీశాన్యంబున

బాగుగ ముప్పాళ్ళపురము ♦ భాసిలుచుండు

నాగాభరణుని సత్కృప

నే గరిమ నీలుతు నచట ♦ నిర్మల ధృతితో.

13

ముద్రణాభ్యుదయకారణము

- గీ. ముద్రణాభ్యుదయంబును ♦ భద్రముగను
కోరి చేయు సుజనులను ♦ గూర్చు మనుచు
జిత్తమందు శివుని గూర్చి ♦ చింతనజేయు
నాకు నీరామచంద్రయ ♦ వా కొసంగె. 14
- కం. వినుతుడు కొండిన్యాన్వయ
వననిధిశశి రామచంద్ర ♦ వసుధామరు డీ
యన తలిదండ్రులు రామమ
యును వేదాద్రియు ననుచు సు ♦ యోగ్యులు బలుకన్. 15
- ఉ. రామమనామమున్ గలిగి ♦ రాజిలుతల్లి సుసద్గుణాధ్యయై
క్షేమముగోరి బెంచినది క్షేత్రము ♦ లర్థము లిచ్చి విద్యలన్
ప్రేమజనింప దీర్చినది ♦ భేదములేకను కన్నబిడ్డలన్
ధామము వీడె నేడు శివ ♦ ధామమొసంగుము రాజశేఖరా. 16
- కం. కలి నేబదివందల పై
దెలియగ నేబదియునాల్గు ♦ దేలినపిదపన్
లలితవిజయాఖ్య వత్సర
కలితాశ్వయుజ కృష్ణపక్ష ♦ గత దశమితిథిన్. 17
- కం. తత్తరపాటున్ లేకను
పెత్తనమున బండు బండి ♦ పృథ్విన్ రాలెన్
పొత్తూరి రామమాంబకు
నిత్తరి సాటెన్ను సతులు ♦ నిలలో గలరే. 18
- కం. తల్లిగతికి జింతింపుచు
నుల్లములో రామచంద్ర ♦ యోత్తమబుద్ధిన్
చెల్లెడు మాటలు నాతో
తెల్లముగా బలికె సాంబ ♦ తిలకించి వినన్. 19

చం. సమయమెరింగి సాంబశివ ♦ సంతసమొందుచు రామచంద్ర రా
వమృత వచోభిరాముడు ప్ర ♦ యత్నమొనర్చుచు మాతృముక్తికి
సమకొను కారణంబు విన చక్కగ ♦ బల్కమటన్న నచ్చునక
తమరు కపాతలింగచరి ♦ తంబు సుముద్రణసల్పు మంటి నేక. 20

కం. శ్రీ రామచంద్రరావు స
తీ రత్నము సీతమయును ♦ స్థిరమతు లగుచుక
శ్రీరాములు సీతయు మును
ధారుణి గన్నట్టి యశము ♦ దగనొప్పిరిలక. 21

కం. వినయభరితులగు తనయులు
తనుజులును గలిగి సతతము ♦ ధరను సుఖింపక
వనధర ! వరములనిడు మీ
మనసొప్పక రామచంద్ర ♦ మంత్ర నుతింపక. 22

చం. వినుతిగ కట్టుకానుకలు ♦ విశ్వహితంబుగ నిచ్చు నీతడుక
వినుతిగ గావ్యకన్యకను విశ్వ ♦ హితంబుగ నేను నిచ్చెదక
వనధర ! కావ్యకన్యకను ♦ వాంఛలుదీర భరింపు మిత్తరిక
మనుచుము భోగ్యభాగ్యములు ♦ మాకిడి శీఘ్రము చంద్రశేఖరా!

చం. వినుతయశస్కులగ్రజులు ♦ విశ్వమునందున సుప్రసిద్ధులై
గనుగొన సోదరీమణులు ♦ కంజదళాక్షుని పత్నితుల్యులై
మన, గన రామచంద్రయన ♦ మంచితబంధువు లందరక ముదం
బనువుగ జెంద శంకర ప్ర ♦ పూర్ణకృపక దగ నేలు మంచనక. 24

గీ. హరు డనుమతించె నచ్చున ♦ కానుకూల్య
చరుడు నయ్యె సుమతి రాను ♦ చంద్రరావు
సురుచిరముగ గపాతేశు ♦ చరిత రచన
సరగున సమకూర్తు నిపుడు ♦ సరసగతిని. 25

కావ్యరచన కీశ్వరుండు అనుగ్రహించుట

- గీ. రోజు లొక కొన్ని గడచెను ♦ రాజితముగ
రాజశేఖరు సేవ ను ♦ రక్షణంబు
గల్గియుండంగ నా కింక ♦ గావ్యరచన
ఫలము సిద్ధింపకుండునే ♦ భవునికృపను. 1
- వ. అను చిట్లు కృతనిశ్చయస్వాంతుండనై యుండునంత నొక్క పుణ్య
దివసంబునందు, 2
- గీ. కాలహరణంబు గన్గొని ♦ కరుణ వెలయ
గరళకంతుండు సర్వమం ♦ గళను గూడి
స్వప్నమందున గనుపించి ♦ సత్వరముగ
శ్రీ కపాతేశ్వరచరిత్ర ♦ జెప్పుమనియె. 3
- గీ. స్వప్నమున నేను సంతోష ♦ వార్ధి మునిగి
పరవశంబున నానంద ♦ బాష్ప ముబ్బి
కనులజారంగ పాదము ♦ ల్గడిగి పూజ
సల్ప ధన్యుండవగుమని ♦ జనిరి వారు. 4
- గీ. అంతలో మేల్కొనియు నేను ♦ సంతసించి
లోకజనకు లుమేశులు ♦ లోటులేని
దివ్యదర్శన మిచ్చి య ♦ దృశ్యులైరి
వారి యాజ్ఞానుసారంబు ♦ గోరి చేతు. 5
- వ. అని నిశ్చయించి ఇ క్కవితాకన్నియ నీశ్వరున కర్పించి ధన్యుండ
నగుదునని మనంబునకై తలంచు నంతలో క్షణకాలంబు
మైమరచి దన్మయుండనైతి. అట్టి సమయంబునందు దివ్యాంగ
రాగప్రభల నొప్పి దివ్యసుందరమూర్తి త్రిశూలడమరుకాది విశేషం
బులు హస్తంబుల నలరుచుండ బార్వతీసహితుండై కనక మణి
మయసింహాసనంబునందు జగన్మంగళరూపంబున గనుపింపకై
గాంచి, 6

ష ష్ట్యం త ము లు

- కం. హిమగిరి తనయావరునకు
కమలదళనయన సఖునకు ♦ కరకంతునకు
హిమకరధరునకు హరునకు
కమనీయవిభూతి కాంతి ♦ కలితాంగునకు.
- కం. శ్రీమత్కృపాతవిభునకు
కామితఫలదాయకునకు ♦ కామేశునకు
భూమిచేజర్లనిలయ
సామజచర్మాంబరధర ♦ సాంబశివునకు.
- కం. నిగమాతీతస్తుతునకు
జగదాధారునకు సాధు ♦ జనపాలునకు
భగవద్గుణ భూషణునకు
నగవీతమహిమాన్వితునకు ♦ నంజలు లిడుచు.
- గీ. సాంబ! నీ విట్లు చరితంబు ♦ సల్పుమన్న
బతివి నీవంచు సంతోష ♦ బడుచు నేను
కవన కన్యను నీకిత్తు ♦ కరుణ గొనుము
అందచందంబు లొప్పెడి ♦ సుందరాంగి.
- వ. సఫలమనోరథుండ వగుమను చంతర్హితుండయ్యె నంత నేను
మేల్కొంచి సంతసించి కథారచనకు బ్రయత్నించి ధ్యాననిష్ఠయం
దున్న నా కీశ్వరుండు మరల సాక్షాత్కరించిన నేను నమస్కరించి
వినుతించి మనవిజేయ, గరుణించి సుబోధంబులగు సమాధానంబు
లొసగుదు నన, నే నిట్లు వచించితి.
- గీ. పారమించుకలేని సం ♦ సార జలధి
మధ్యను మునుగునా కిప్పు ♦ మను టికెట్లు ?
నాదు పదసేవ దాటించు ♦ నౌక నీకు
వసతిగానుండ భయమేమి ♦ వత్స! చెప్పుమ.

గీ. బద్ధు డెవ్వండు ? విషయ సం ♦ పర్కరతుడు
ముక్తు డెవ్వండు ? విషయ వి ♦ రక్తిపరుడు
దారుణ నరకమన నేది ? ♦ తనదు తనువు
త్రిదశనిలయ మనగ నేది ? ♦ తృషను విడుపు.

13

గీ. భవహరంబెద్ది ? వేదాంత ♦ పదవి గనుట
ముక్తికారణమగు నెద్ది ? ♦ యుక్తి యదియె
నరకముఖ్యకవాట మె ? ♦ ద్వరయ రమణి
నాక మిడు జీవులకు నెద్ది ? ♦ న మ్మహింస.

14

గీ. సుఖసుమపుం డెవడు ? చిత్త ♦ శుద్ధియుతుడు
నెవడు మేల్కాను ? సదసత్తు ♦ తెరుగుసతడు
నేవి శత్రువులగును ? ని ♦ జేంద్రియములు
నేవి మిత్రులు నగును ? జి ♦ తేంద్రియములు.

15

గీ. ఎవ్వడు దరిద్రు ? డత్యాశ ♦ నేగువాడు
ధనికు డెవ్వండు ? నిత్యము ♦ దనియువాడు
బ్రతికి జచ్చు నెవడు ? విచా ♦ రరహితుండు
నేది యమృతమగు ? నిరాశ ♦ నిచ్చు సుఖము.

16

గీ. ఎద్ది యురిత్రాడు ? నేను నా ♦ దేది యనుట
నెద్ది మధుభంగి వలపిడు ? ♦ నింతి సుమ్ము
నెవ్వ డంధుండు ? కాముకుం ♦ డెంచిచూడు
మృత్యువన నెద్ది ? యపకీర్తి ♦ మిత్ర తనదు.

17

గీ. దేశికుం డెవ్వడు ? హితోప ♦ దేశకుండు
శిష్యుడెవ్వండు ? గురుభక్తి ♦ శీలయుతుడు
దీర్ఘరోగమెద్ది ? భవము ♦ ధీరహృదయ
యెద్ది దాని కౌషధమౌను ? ♦ విద్వేయండు.

18

- గీ. మంచిసామ్మనబడు నెద్ది ? ♦ మంచినడత
మంచితీర్థం బెద్ది ? తనదు ♦ మంచిమనసు
వదలదగిన దెద్ది ? ధనము ♦ వనిత యగును
వినదగిన దెద్ది ? గురుబోధ ♦ వేదవాక్కు. 19
- గీ. బ్రహ్మగతి కారణములెవ్వి ♦ ప్రబలుచుండు ?
సాధుసంగ దాన విచార ♦ సంతసములు
వేద్యు లెవరు గలరు ? రాగ ♦ విగతమతులు
మోహరహితులు శివతత్త్వ ♦ ముఖ్యరతులు. 20
- గీ. జీవులకు నెద్ది విషమౌను ? ♦ చింతబడుట
మూర్ఖుడన నెవడు ? వివేక ♦ ముడుగు నతడు
నెద్ది ప్రియకార్యమౌ రమే ♦ శేశసేవ
జీవనం బెద్ది ? పాప వ ♦ ర్జితము వినుము. 21
- గీ. చదువనగ నెద్ది ? బ్రహ్మను ♦ షంగదంబు
జ్ఞాన మేది ? ముక్తికి హేతు ♦ వైనదగును
లాభ మెద్ది ? బ్రహ్మైక్యమే ♦ లాభమౌను
జగ మెవడు జయించు ? మనోవి ♦ జయయుతుండు. 22
- గీ. శూరముఖ్యు డెవడు ? కామ ♦ దారుణాస్త్ర
బాధనొందకుండు నతడు, ♦ ప్రాజ్ఞుడనగ
ధీరుడనగ సముండన ♦ దెలియ నెవడు ?
శ్రీ కటాక్ష మోహరహిత ♦ చిత్తయుతుడు. 23
- గీ. విషమునక గొప్ప విషమేది ? ♦ విషయతతియె
విడని దుఃఖమొందు నెవడు ? ♦ విషయరతుడు
నుర్వి పుణ్యాత్ము డెవడు ? లో ♦ కొపకారి
పూజితవ్యు డెవడు ? తత్త్వ ♦ పూర్ణరతుడు. 24
- గీ. ఏ యవస్థయందును జేయ ♦ నెద్ది తగదు?
విద్యగలవాడు సాధించు ♦ విధ మదెద్ది ?
పాపసహవాసమును, ధర్మ ♦ పఠన పథము
సంస్మృతికి మూలమౌనెద్ది ? ♦ స్వగతచింత. 25

గీ. ఉత్తమజ్ఞాని యెవడగు ♦ నుర్వియందు ?
 స్త్రీపికాచ వంచనలకు ♦ జిక్క నతడు
 బ్రాణులకు సంకె లన నెద్ది ? ♦ రమణీయగును
 మహిని దివ్యవ్రత మదెద్ది ? ♦ మార్దవంబు.

26

గీ. సంగసహవాస మెందెందు ♦ జరుపరాదు ?
 మూర్ఖ ఖల నీచ పాప స ♦ మూహములను
 త్వరితగతి ముముక్షులకు నెద్ది ♦ జరుపనగును ?
 నిరభిమానేశభక్తి, స ♦ త్పురుష గోష్ఠి.

27

గీ. సర్వులకు నెద్ది దెలియ న ♦ శక్యమగును ?
 యువతుల మనంబు జరితంబు ♦ యుక్తమతము
 సకలజను లెద్ది విడలే ? ర ♦ ధిక దురాశ
 పశువన నెవండు ? జదువకన్ ♦ బశువునగును.

28

గీ. చులుక నెప్పుడొ ? యాచించు ♦ చుండు నపుడు
 గౌరవం బెప్పు ? యాచింప ♦ కుండు నపుడు
 పుటుక మంచి దెప్పు ? మరల ♦ బుట్టనపుడు
 జావు మంచి దెప్పు ? మరల ♦ జావనపుడు.

29

గీ. ఎవడు మూగ యౌను ? బధిరు ♦ డెవ్వడౌను ?
 జెప్పదగినట్టి మాటను ♦ జెప్పనతడు,
 సత్యహితవాక్కులన్ విన ♦ జాల నతడు
 నెద్ది విశ్వసింపనయోగ్య ? ♦ మింతియగును.

30

గీ. తత్త్వ మొకటెద్ది ? ఘనశివా ♦ ద్వైతమగున
 దుత్తమం బెద్ది ? సచ్చరి ♦ తోత్తమంబు
 విడువదగు ముఖ్య సుఖ మెద్ది ? ♦ వినుము వనిత
 యెద్ది ముఖ్యదాన ? మభయ ♦ మెల్లవేళ.

31

గీ. శత్రువందు మహత్తర ♦ శత్రు వెద్ది ?
 అన్యత కుపిత పిశున తృషన్ ♦ దనరు తలపు
 నెద్ది విషయతృప్తి గనలే ? ♦ దెరుగు మదియె
 మరియు శోకమూలము నెద్ది ? ♦ మమత సుమ్ము.

32

గీ. భూషణంబేది మోముకు ? † భూషణంబు
భువిని నిజమెద్ది ? సతతంబు † భూతహితము
కృత్యమెద్ది జేసి మది దుః † ఖంప దగదు ?
శివజనార్దనులను బూజ † జేసినపుడు. 33

గీ. హృదయలయ మెందు ? మోక్ష స † తృదమునందు
భయములేని దెచట ? ముక్తి † పదవియందు
పరశరం బెద్ది ? మౌర్ఖ్యంపు † బట్టు తనది
పూజ్యు లెవ రెవరు ? గురువి † బుధులు బుధులు. 34

గీ. ప్రాణహరుడు యముడు వచ్చి † రమ్మటన్న
శీఘ్రయత్న మెద్ది సుమతి † జేయనగును ?
జిత్త వాక్కాయములచేత † శివదకాల
జిద్ధరిచరణ పంకజ † చింతనంబు. 35

గీ. దన్యులెవరు ? దుర్గంధాభి † ధాను లండ్రు
సభ నెవండు కాంతిగనును ? † సద్విదుండు
తల్లివలె సుఖ మిడు నెద్ది ? † తనదు జదువు
దానమిడ బెరుగున దెద్ది ? † తనదు జదువు. 36

గీ. ఎందును భయ మెల్లపు † డును బొందవలెను ?
భువవన నిందకు భవన † నివసనమున
కెవడు ముఖ్యబంధువు ? తండ్రు † లెవరు గలరు ?
కష్ట సహకారి, పోషింప † గలుగువారు. 37

గీ. కొరతరాదు దెలియ నెద్ది ? † భూరి సుఖద
రూప శివుని ప్రసాదంబు † రూఢి దెలియ
దెలియ నెద్ది జగంబంత † దెలియుచుండు ?
పూర్ణమౌ బ్రహ్మతత్త్వంబు † బోధ దెలియ. 38

గీ. ఎద్ది దుర్లభ్యమౌ భువి ? † నెవరు గురువు ?
సజ్జనులమైతి, బ్రహ్మవి † చారణమున
సర్వమును వీడు శివతత్త్వ † సద్రతుండు.
సర్వులకు దుర్జయు డెవడు ? † స్మరు డెకండు. 39

- గీ. పశువుకంటె మహత్తర? ♦ పశు వెవండు?
శాస్త్ర మెరిగి తెలివి చవి ♦ సాంత ముడుగు
పాపరతుడు, నెద్దమృతము ♦ పాటివిస? మ
తివ, యెవడు మిత్ర తుల్యారి? ♦ దెలియ సుతుడు. 40
- గీ. ఎద్ది విద్యుచ్ఛలము? నాయు ♦ వీడు సొమ్ము
దానయోగ్య మెద్ది? సుపాత్ర ♦ దాన మౌను
కంతగతమైన బ్రాణముల్? ♦ గార్యమె? ద్ద
కార్య మెద్ది? శివనుతియు, ♦ గడిది పనియు. 41
- గీ. ఆహరహంబును చింతన ♦ కర్త మెద్ది?
శివుడు నిజమటంచు భవము ♦ జెడునటనుము
కమలనయనున కింపగు ♦ కార్య మెద్ది?
సంస్మృతిని నమ్మరాదు ని ♦ జంబుగాను. 42
- గీ. కంతగతమునైన శ్రవణ ♦ గతమునైన
హరిహరుల కథలవలెను ♦ బరమ ముదము
మాన్యులకు నిచ్చు మఖరత్న ♦ మాల నిదియు
జదువ బ్రహ్మోత్తరాఖ్యంబు ♦ సౌఖ్యమిడును. 43
- కం. శంకర! నిక ధ్యానించితి
పాంకముగా నీవు జెప్పు! ♦ బోధక వింటిక
మంకు విడి తెల్వి గల్గెను
సంకల్పింతుక గృతికిని ♦ జన్మ తరింపక. 44



కథా ప్రారంభము

- గీ. వ్యాసరచితంబు వినూత కా ♦ వ్యాంతరంబు
శిబిన్మపాలుని చరితంబు ♦ శ్రీ కపోత
లింగమహిమంబు వినగ దె ♦ లెప్పద దెలుగుస
గ్రంథరచనంబు జేసిన ♦ గ్రమయుతంబు. 45
- గీ. నైమిశారణ్యవాసులు ♦ న్యాయధర్మ
నిధులు శౌనకాదిఋషులు ♦ నియతితోడ
సత్రయాగంబు జేయ నా ♦ సన్నుడైన
సూతపారాణికుని జూచి ♦ శుభము లడిగి 46
- గీ. సూత! సర్వజ్ఞుడవు నీవు ♦ మా తలంపు
వినుము సర్వ పురాణముల్ ♦ వేల్పులందు
శంకరునివంటి దైవంబు ♦ జగములందు
లేడనుచు జెప్ప వింటి మా ♦ జాడ నిపుడు. 47
- గీ. శిబిచరిత్రము జిత్రంబు ♦ జెప్ప విన్న
తనివిదీరదు మాకు సూ ♦ తమునివర్య !
భువిని శిబిచక్రవర్తి స ♦ త్పుణ్యమూర్తి
హరుని కృపకు బాత్రు డెటులొ ♦ యానతిమ్ము. 48
- వ. అన విని సూతపారాణికుం డిటు లనియె. 49

శ్రీ కపోతేశ్వర మహిమాభివర్ణనము

- సీ. బహువృద్ధులెయున్న ♦ బ్రహ్మణ్య ఋషిగణ
పరివృతుండగు వాడు ♦ బాలకుండు
మునిభావమున నర్థ ♦ మును బ్రకటనజేయు
బరమాత్మభావంబు ♦ బ్రబలువాడు
వేదార్థవివరంబు ♦ వెలిబుచ్చువాడును
జిన్ముద్ర ధరియించి ♦ జెప్పువాడు
సంతోషరూపుండు ♦ స్వాత్మవిహారుండు
హసితముఖుడు మనో ♦ హరుడు హరుడు.

గీ. భక్తకల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

50

సీ. స్వస్వభావము మఱు ♦ వబడు జగమును చ
ర్పణమున గను నగ ♦ రంబు రీతి
తనయందు నెవ్వండు ♦ దర్శించు నిద్రచే
స్వప్నసాక్షాత్కార ♦ జగము భంగి
మాయచే వెలుపల ♦ జాయమాన మనుచు
గనుచు బ్రబోధించు ♦ గాలమందు
ద్వంద్వరహితుడైన ♦ దనను జూచు నతండు
దివ్యబోధానంద ♦ దేవు డిపుడు.

గీ. భక్తకల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

51

సీ. విత్తులో మొలకుండు ♦ విధమున విశ్వంబు
నిర్వికల్పంబు నై ♦ నిలచు మొదట
మరలను నదియును ♦ మాయచే గల్పించు
దేశకాలముల పొం ♦ దికను బొంది
చిత్రచిత్రంబుల ♦ చిత్రింపబడుచుండ
నిదియంత వికసింప ♦ నెవడు జేయు
మాయావియోగుల ♦ మాడ్కిని స్వేచ్ఛతో
మహిమ వెలయుచుండ ♦ మనుచు నతడు

గీ. భక్తకల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగ రూపంబు ధరియించె ♦ నంగజారి.

52

సీ. ఎవని సద్రూపక ♦ ప్రవిమలచైతన్య
మసదాత్మకములైన ♦ యాకసంబు
మొదలుగాగల భూత ♦ ములు నైదునైనట్లు
భాసిల్లుచుండు వి ♦ కాసమొంది
'తత్త్వమసి'యను వే ♦ ద వచన బోధను
భక్తులముందుండి ♦ బల్కు నెవడు
నెవని దర్శనమైన ♦ భవసింధువును దాట
యలరారి ముక్తులౌ ♦ నట్టి శివుడు

గీ. భక్తకల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

53

సీ. బహురంధ్రఘటమునం ♦ బ్రబలకాంతుల నొప్పు
దీపంబువలె నుండి ♦ దేహమందు
నెవ్వని జ్ఞానంబు ♦ నివ్వఁజిల్లుచునుండు
జక్షురాదులనుండి ♦ సాగి వెలికి
తెలిసికొంటినటన్న ♦ దెలివి కాధారమై
తేజరిల్లెడు వాని ♦ దేజమునను
జగ మిదంతయు గాంచ ♦ స్థగితమై తేజరి
ల్లుచునుండు నట్టి వే ♦ లుపు బశుపతి

గీ. భక్తకల్పద్రుమంబునై ♦ ముక్తినిడుచు
భువిని జేజర్లపురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

54

సీ. పరమాత్ము గొందరు ♦ బ్రాణంబు దేహంబు
చంచలబుద్ధియు ♦ సర్వశూన్య
మనియు సకల విష ♦ యంబులంచు దలచు
ఛుందురు భ్రాంతులై ♦ మందమతులు

వాదనారతులు స్త్రీ ♦ బాలాంధ జడ సమ
 త్వము నొందు వారును ♦ దారి గనరు
 మాయామహా శక్తి ♦ మహిమోపకల్పిత
 వ్యామోహమును ద్రుంచు ♦ హరుడు నేడు

గీ. భక్తకల్పద్రుమంబునై ♦ ముక్తి నిడుచు
 భువిని జేజర్ల పురమందు ♦ బొలుపుమీర
 శ్రీ కపోతేశ్వరు డటంచు ♦ జెంది పేరు
 లింగరూపంబు ధరియించె ♦ నంగజారి.

55

సీ. తమముచేగ్ర న్తమౌ ♦ తరణచంద్రుల పోల్కి
 మాయాసమాచ్ఛాద ♦ మగ్నుడగుచు
 నిద్రించునప్పుడు ♦ నిఖలేంద్రియంబులు
 వ్యాపారశూన్యమై ♦ యణగియుండ
 సన్మాత్రుడగుచుండు ♦ సర్వంబు గుర్తించి
 మేలుకొలును బొంది ♦ మెలగునపుడు
 మున్ను నిద్రించినా ♦ నన్నట్టి ప్రత్యభి
 జ్ఞానమొందుచునున్న ♦ జ్ఞానమూర్తి

గీ. భక్తకల్పద్రుమంబునై ♦ ముక్తి నిడుచు
 భువిని జేజర్ల పురమందు ♦ బొలుపుమీర
 శ్రీకపోతేశ్వరు డటంచు ♦ జెంది పేరు
 లింగరూపంబు ధరియించె ♦ నంగజారి.

56

సీ. బాల్యంబు తరుణంబు ♦ వార్ధక్యములయందు
 జాగ్రతఁ నిద్రను ♦ స్వప్నమందు
 సకలస్థితుల యందు ♦ స్వాంతవృత్తుల యందు
 ననుసరించుచునుండి ♦ యంతరమున
 సతతంబు వెలుగొందు ♦ జైతన్యమును నేను
 భద్రముద్రను బూని ♦ భక్తులార
 కన్పింతు మీయందు ♦ గారుణ్యమును బొంది
 యనుచు బ్రకటనంబు ♦ హరుడు జేసి

గీ. భక్త కల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

57

సీ. మాయాపరిభ్రాంత ♦ మనుజుండు జీవ భా
వము నొంది జాగ్రతఁ ♦ స్వప్నమందు
విశ్వంబు జూచును ♦ వేరగుచున్నట్లు
కార్యకారణభావ ♦ కలిత మనుచు
సేవకుల్ సేవ్యులుఁ ♦ శిష్యులుఁ గురువులుఁ
దనయులుఁ దండ్రులుఁ ♦ దనరు ననుచు
బ్రహ్మసాక్షాత్కార ♦ ఫలము జేకూరిన
నిర్ద్వంద్వపరుడునొ ♦ నిజ మతండు

గీ. భక్తకల్పద్రుమంబునై ♦ ముక్తి నిడుచు
భువిని జేజర్ల పురమందు ♦ బొలుపుమీర
శ్రీ కపాతేశ్వరు డటంచు ♦ జెంది పేరు
లింగరూపంబు ధరియించె ♦ నంగజారి.

58

మ. భువి జేజర్ల గపాతలింగ మహిమం ♦ బుఁ బూర్వ మింపొంద వి
న్న విధానంబున మౌనులార ! వినగఁ ♦ నానెర్పు చందంబు తో
డ వచింతుఁ శిబిచక్రవర్తి సలిపెఁ ♦ డంబంబు లేకుండగఁ
శివసంప్రీతిగ నశ్వమేధశతముఁ ♦ సిద్ధింప నిచ్చొటునఁ.

59

వ. అంత మరియు సూతుండు ఋషులఁ జూచి యిట్లు నచించె. 60

చేజర్లపుర వర్ణనము

సీ. షడ్మతు ధర్మంబు ♦ సఫలమై యొప్పుచు
జేజర్ల పురవర ♦ సీమలోన
ఫల పుష్ప తృణ జల ♦ పర్ణ సమృద్ధంబు
జేజర్ల పురవర ♦ సీమలోన

ధన ధాన్య పశు భృత్య ♦ తనయులు గలయిండ్లు

జేజర్ల పురవర ♦ సీమలోన

నగ వన తరు లతల్ ♦ సొగసుగా నుండియు

జేజర్ల పురవర ♦ సీమలోన

గీ. జెప్ప నొప్పారు చుండును ♦ స్థిరముగాను

నట్టి జేజర్ల పురమునం ♦ దగ్రజాతి

మొదలుగా గల వర్ణజుల్ ♦ మోదమొంది

ధర్మవర్తనులైయుండ ♦ దత్పురమున.

61

శిబిరాజు చేజర్లకువచ్చి ధ్యానంబు జేయుట

సీ. ఈశ్వరార్పణమంచు ♦ నశ్వమేధశతంబు

శిబిరాజు భువిలోన ♦ జేయుచుండె

జనకు డుశీనర ♦ జనపాలు డీతని

తల్లి మాధవి భార్య ♦ ధన్యకాంత

వృషదర్ప కేక సు ♦ వీర మద్రులు సుతుల్

గలవాడునై యున్న ♦ ఘనకుటుంచి

యై యుశీనరదేశ ♦ మందుండి రాజ్యంబు

బాలించి చేజర్ల ♦ పురమునందు

గీ. నధిక సైన్యసమేతుడై ♦ యందమలర

నందు గోటగట్టి వసించి ♦ యజ్ఞ మచట

సల్పుచున్నవా డర్థులు ♦ సంతసింప

త్యాగియై దానమిచ్చుచు ♦ ధర్మరతిని.

62

సీ. హరిహరబ్రహ్మదు ♦ లానందమును జెంద

నార్తుల రక్షించు ♦ నభయదాత

బ్రహ్మర్పణంబుగ ♦ బ్రజ్ఞానమునుగల్గి

శతహయమేధముల్ ♦ సల్పు యాజి

సకలభూతములందు ♦ సమహితత్వంబున

దానధర్మములిచ్చి ♦ తనుపు త్యాగి

దేవ భూదేవ గో ధ తృప్తి జెందెడునట్లు
సద్భక్తి బూజించు ధ సదమలుండు

గీ. నగుచు శిబిచక్రవర్తి య ధ హర్షిశంబు
రాజ్యమేలును బ్రజలను ధ రక్షణంబు
జేయుచుండును జేజర్ల ధ జేరి మించి
కోటిసైన్యంబుతో గూడి ధ గోటయందు.

63

సీ. చెరువులు వేయించి ధ శివమందిరార్గట్టి
సద్భక్తి భోగముల్ ధ జరుపువాడు
సద్బ్రాహ్మణకుటుంబ ధ సంఘముల్ బోషణ
సత్పాత్రులని జేయు ధ సజ్జనుండు
నిక్షేపధనములు ధ నిర్మించు బావులు
గర్హించు వనములు ధ గల సుబుద్ధి
సత్కృతు తెన్నియో ధ సరసులచే బొంది
సప్తసంతానముల్ ధ సంతరించి

గీ. దీనజనులను బోషించు ధ దిక్కు నొచు
దేశదేశంబులందుండి ధ తెచ్చునట్టి
కప్పముల్ గొని రాజుల ధ గౌరవించు
సద్గుణంబులనిధి శిబి ధ చక్రవర్తి.

64

ఉ. శౌనకు డాదిగాగలుగు ధ సర్వమునీంద్రులతోడ సూతుడు
వీనుల కింపుగల్గు శిబి ధ వృత్త మశేషము బోధజేయగా
బూని వచించె నిట్లనుచు ధ బూర్తిగ నూఱవజన్న మిచ్చట
తా నొనరింపనెంచి శిబి ధ తాపసులక దగ భక్తి బిల్వగళ.

65

యజ్ఞార్థ మాహ్వోనింపబడిన మౌనులు

ఉ. చేరిరి కణ్వా గౌతమ వ ధ శిష్ట సుమంత పరాశరాత్రి ని
ర్వైరవిహరశక్తి వసు ధ వామన కశ్యప గర్గ భార్గవాం
గీరస బాదరాయణ సు ధ కీర్తి నిరంజన దక్ష కౌశికో
త్తారక సత్యసంధముఖ ధ తాపసులుక సహశిష్యులై త్వరక.

66

- కం. వచ్చినమునులకు బూజలు
జెచ్చెర గావించి వారి ♦ చిత్తము లలరన్
హెచ్చగు యాగము జేయగ
నచ్చట ఋత్విజుల తోడ ♦ నారంభించెన్. 67
- వ. అట్టి సమయంబునందు యజ్ఞదర్శనలాలసులై వచ్చినవారిన్
గూర్చి సూతుండు మౌనుల కిట్లు వచించె. 68
- కం. కోమటులున్ గొట్లకొలది
బ్రేమన్ సమకూర్చి ధనము ♦ బృధ్వీశునకున్
క్షేమంబు యజ్ఞదక్షిణ
హేమం బిది గొన్నటనిరి ♦ హృద్యంబనుచున్. 69
- కం. భద్రంబుగ పనులన్నియు
క్షుద్రము గాకుండజేయు ♦ చుండిరి యజ్ఞో
పద్రవ మేమియు లేకన్
శూద్రులు శిబిచక్రవర్తి ♦ సూక్తులు వినుచున్. 70
- వ. మరియు నా యజ్ఞస్థలంబునందు 71
- కం. పటిమగని నటీజనములు
నటనము జేయుదురు సభల ♦ ననువొప్ప దగన్
దిటముగ స్తుతిపాఠకులున్
జటిలముగన్ శిబి నృపతి య ♦ శంబు నుతింపన్. 72

నా ర ద ఋ షి వ చ్చు ట

- చం. అనుపమ పుణ్యమూర్తి శిబి ♦ యాగము నప్పుడు చేయుచుండగా
విని సురమౌని నారదుడు ♦ వేడుకజెంది ధరాతలంబునన్
గనుగొన వచ్చి జేరగని ♦ కౌశలియౌ శిబిచక్రవర్తియున్
వినయముతోడ జక్కగను ♦ వేదవిధిన్ ఋషిపూజ సల్పి తాన్.
- గీ. పంచకళ్యాణి నశ్వంబు ♦ బట్టి తెచ్చి
స్వర్ణపత్రము ముఖమునన్ ♦ వ్రాసి కట్టి
సైన్యయుతముగ విజయంబు ♦ సల్పి సుతుల
దీక్షతోడను వర్షంబు ♦ దెల్పి బనిచె. 74

మ. ఫలమున్ గోరక నశ్వమేధశతమున్ ♦ భక్తి ప్రశస్తంబుగా
నిలయందున్ దగ జేయుచుండగను ము ♦ న్నేతెంచి మౌనీశ్వరుల్
తిలకింపంగ శిబీంద్ర, వార లిపుడున్ ♦ దెల్పంగ నే వచ్చి గం
టి లవంబేనియు బొంకులేడుగద నీ ♦ తీవిన్ బ్రవృత్తంబునన్. 75

కం. సురముని మరియును నిట్లను
ధరణీశునితోడ బరమ ♦ దాక్షిణ్యమునన్
నిరుపమ వినయ విధేయ వి
తరణగుణమణిగణ హర ♦ ధర శిబి యనుచున్ 76

ఉ. సేమమె నీకు బంధులకు ♦ శ్రేయమె నీదు సతీ సుతాదులున్
బ్రేమ జనింప సైనికులు ♦ పెంపానగూర్తురె యుద్ధభూమిలో
నేమరకుండ రాజ్యమున ♦ నింపుగ నుందురె మంత్రిపుంగవ
స్తామము సర్వమానవులు ♦ తోషమునొంది సుఖించుచుందురె. 77

వ. అది విని శిబిన్యపుం డిట్లు వచించె. 78

చం. సురమునినాథ ! మీ కృపను ♦ శోభిలుచుండును రాజ్యసంపదల్
పరమసుఖంబు జెందు నిట ♦ పావనమూర్తులు మౌనిసత్తముల్
నిరతము దేవఖాతకము ♦ నిర్మలవాసము నొచునుండగన్
నిరుపమభక్తితో దపము ♦ నిష్ఠగ సల్పుదు రెల్లవేళలన్. 79

ఉ. నారద మౌనిచంద్ర ! భువ ♦ నంబులగల్గు విశేషముల్ దగన్
మీర తెరుంగుచుండుదురు ♦ మేలగువార్తలు వీనులన్ వినన్
కోరికగల్గె నాకు తమ ♦ కున్ దయగల్గిన జెప్పవేడదన్
పారముజెంద నామదికి ♦ పావనమూర్తుల దివ్యబోధలన్. 80

వ. వినుమని నారదుండు మరియు నిట్లనియె. 81

మ. శతయజ్ఞంబులు జేయుచుండ శిబి ! నీ ♦ సత్కిర్తి ముల్లోకముల్
ప్రతిలేకుండగ నిండియుండె నిపుడున్ ♦ రారాజ నిన్నెన్నగన్
శతయజ్ఞంబులు జేసినట్టి సుర సం ♦ స్థానేశుడున్ జాలునే
మతి సంతోషముజెందినాడ సుఖివై ♦ మాన్యుండ జీవింపుమా. 82

కం. మునికుల తిలకుడు నారద

ముని మృదుమధురోక్తులు దగ ♦ ముదమున బలుక

వినతుడగుచు శిబిన్యపుడు

వినయమున వినుచునుండె ♦ విశ్వస్థితుల.

83

వ. అపుడు కణ్వాదిమౌనులు దేవమునిం గాంచి యిట్లనిరి.

84

చం. సురమునినాథ, నారద ! వ ♦ సుంధరయందున నశ్వమేధముల్

విరివిగజేసె నూఱు శిబి ♦ వేడుకజెంద సమస్తభూతముల్

వరమును లంత, మీ విమల ♦ వాఙ్మయబోధ వినంగగోరి స

త్వరముగ వచ్చినారు శివ ♦ తారకయోగము దెల్పుమన్నదా 85

చం. కరుణవహించి నారదుడు ♦ కర్ణరసాయనమైన వాక్కుల

గురుతరలక్ష్మభావయుత ♦ గోప్యమెరుంగుడు మీరలన్న నా

దరమున మౌనులు శిబియు ♦ ధన్యులమంచు సభాస్థలంబున

స్థిరముగ జేరియున్న గని ♦ జెప్పదొడంగెను దృగ్విచారము. 86

నారదముని సభ్యులకు తారకయోగమును జెప్పుట

అ ం డ త్ర య ము

గీ. సతతమండాండమనగ భూ ♦ చక్రమగును

కొండవేరులు బ్రాణులు ♦ బిండమగును

యాకసంబును బ్రహ్మాండ ♦ మగుచునుండు

స్థూలరూపంబు లివియంచు ♦ జూడదగును.

87

సూ క్ష్మ ం డ త్ర య ము

గీ. కన్నులో గ్రుడ్డు నండంబు ♦ గనగ నందు

బిందువో పాప విండంబు ♦ నందు నడుమ

వెలుగు కళ కంజజాండంబు ♦ వినుతముగను

నివియు సూక్ష్మాండములు మూడు ♦ భువిని దెలియ.

88

ప ం చ భూ త ము లు

- గీ. కన్నుచుట్టు నుండు నెరుపు ♦ గనగ భూమి
తెలుపు జలము నలుపు వహ్ని ♦ నలుపు నడుమ
నున్న నీలంబు గాలియం ♦ దున్న గళయు
నభము నందు నిష్కళ తాను ♦ నైజముగను.

89

త్రివేణులు - షట్పద

- గీ. కన్నులోని నల్లగుడ్డు ♦ గంగ యగును
నీలమౌ గుండలి యమున ♦ నీలమందు
బాపనడుమ వెలుగు గళౌ ♦ బ్రాహ్మియనిరి
యదియు నీవారశూకంబు ♦ నదియు ముక్తి
కాంత గురువు నాపొజ్యోతి ♦ గనుట కదియె
విమల విద్యుల్లతయు నాత్మ ♦ విహిత తనువు.

90

త్రి మూ ర్తు లు

- గీ. కన్ను చుట్టెరుపు నకార ♦ మెన్న విధియు
దెలుపు విష్ణుం డుకారంబు ♦ దెలియనగును
నలుపు భవుడు మకారంబు ♦ జెలువుమీర
నలుపులోని సునీలంబు ♦ నాద మెన్న.

91

- గీ. గల్గు నొంకారమై యుండు ♦ గనుగొనంగ
దాని కవల నిశ్శబ్దంబు ♦ నైనదగుచు
నిష్కళ యనంగ బ్రహ్మంబు ♦ నిలుచు హృత్క
మల మగుచునుండు నిద్రాదు ♦ లలరు నందు.

92

శ క్తి ప ం చ క ము

- గీ. ఎరుపనౌ గ్రియాశక్తిగా ♦ నెన్నదగును
దెలుపనౌ జ్ఞానశక్తిగా ♦ దెలియ నగును
నలుపనంగ నిచ్చాశక్తి ♦ నైజముగను
నందలి సునీలమందుండు ♦ నాదిశక్తి.

93

- గీ. ఆ సునీలంబునందుండు ♦ నట్టి కళయు
నగుచునుండు బరాశక్తి ♦ యందులోన
నిష్కళయనంగ బ్రహ్మంబు ♦ నిజముగాను
గనగ నట్టి బ్రహ్మంబు తాన్ ♦ గట్టిగాను.

94

రే చ కౌ దు లు

(షట్పద గీతము)

- గీ. ఎఱుపు రేచకమగుచుండు ♦ నెంచ దెలుపు
పూరకంబౌను నలుపగు ♦ బూర్ణకుంభ
కంబు నీలంబునౌ సూచి ♦ కంబు నీల
మందలి కళ సూచన మౌను ♦ నందు నుండు
నిష్కళయు దానుగా నున్న ♦ నిర్మలాత్మ
నయనమందున నివియుండు ♦ నియతముగను.

95

మ ం డ ల త్ర య ము

- గీ. నయనమందలి నలుపు ధ ♦ నంజయుండు
నందు నీలంబు జంద్రుండు ♦ నందు గళయు
భానుడౌ నందు నిష్కళన్ ♦ బ్రహ్మమండ్రు
నేత్రమందున మండల ♦ సూత్ర మిట్లు.

96

స చ్చి దా న ం దా దు లు

- గీ. సత్తన గళయౌ చుండును ♦ జిత్తనగను
బిందువౌను నిష్కళయన ♦ నందమలర
బరశివానందమౌను సు ♦ స్థిరతరం బి
ది యని జగ మస్థిరంబని ♦ తెలియనగును.

97

త్వ ం ప దా దు లు

- గీ. స్వప్రకాశమౌ తేజంబు ♦ స్వచ్ఛమైన
తత్పదంబు జీవత్వంబు ♦ త్వంపదంబు
బిందువందుండు గళయంచు ♦ నందు మనసు
నిలిపిన నిష్కళాసి పదంబు ♦ నిజము గనుడి.

98

నా దా దు లు

- గీ. నీలమే నాదమౌను సు ♦ నీలమనగ
బిందువౌను, సునీలంబు ♦ నందునుండు
నట్టి సత్కాంతి కళయౌను ♦ నందు నిష్క
ళంబు దానైన బ్రహ్మ స ♦ ల్లక్షణంబు.

99

ఇడ పింగళ సుషుమ్నాదులు

- గీ. నలుపు నిడయగు బింగళ ♦ నలుపునక సు
నీల మందు నడుమనుండు ♦ నిగ్గు వరి
ముల్లువంటి సూక్ష్మబిల మం ♦ దెల్లలోక
ములను వ్యాపించి లోపల ♦ వెలుగు నాత్మ.

100

- గీ. నండు భూమధ్యమంబన ♦ నది సుషుమ్న
మదియు మధ్యనాళం బండు ♦ నదియు బ్రహ్మ
రంధ్ర మండు మేరుశిఖర ♦ రాజ మండు
నదియనంగ నాపాజ్యోతి ♦ యండు బుధులు.

101

సాలోక్యాదులు - షట్పద

- గీ. ఎఱుపు సాలోక్యమగుచుండు ♦ నరయ దెలుపు
గనగ సామీప్యమగుచుండు ♦ నవల నీల
మనగ సామీప్యము సునీల ♦ మనగ వినుత
మైన సాయుజ్యము గళయు ♦ ననగ వెలయు
చుండు సారిష్ట్యమని జెప్ప ♦ జూడ నిందు
నిష్కళ విదేహకైవల్య ♦ నిలయ మగును.

102

ష ట్ప క్ర ము లు

- గీ. తనదు నాత్మ యాధార సు ♦ స్థాన మందు
నధిపతి గణపతియు నౌను ♦ విధియు దైవ
మగుచు నెఱుపు స్వాధిష్ఠాన ♦ మండు దెలుపు
విష్ణుదైవంబు మణిపూర ♦ విలసనంబు.

103

గీ. నీలము ననాహతంబౌను ♦ శూలపాణి
దైవము తమోగుణము నౌను ♦ జీవు డధిపు
డైన బిందువును విశుద్ధ ♦ మండ్రు హృత్క
మలము బరమాత్మ దైవంబు ♦ మరియు నదియె.

104

గీ. జీవగుణమౌ గళాగ్నేయ ♦ శివభవంబు
నందు నిష్కళ దానౌను ♦ నదియు బ్రహ్మ
మదియు నంతరాత్మయు నగు ♦ నది సహస్ర
కిరణముల సహస్రారంబు ♦ గురుడు విభుడు.

105

శూ న్య చ క్ర ము లు

గీ. నీలమందుండు బంగారు ♦ నిగ్గు నొకటి
నందు ధూమ్రవర్ణ మొకటి ♦ యలరుచుండ
నందు తామ్రవర్ణ మొకటి ♦ యందమొందు
గాంచు డివియౌను శూన్యచ ♦ క్రములు మూడు.

106

అష్టదశములు - పంచపద

గీ. ఎఱుపు నెఱుపునకై దెలుపును ♦ మరియు దెలుపు
దెలుపునకై నలుపును మరి ♦ నలుపు నలుపు
నందు గపిలవర్ణంబును ♦ నందు నుండు
నల సునీలంబునందుండు ♦ నట్టి దీప్త
మౌ స్ఫటికవర్ణ మివియె ద ♦ శాష్టకంబు.

107

బా హ్య త్రి పు టు లు

గీ. ఎఱుపు నందలి దెలుపును ♦ నెరిగి యవల
దెలుపునందలి నలుపును ♦ దెలిసికొనియు
నలుపునందలి తామ్రంబు ♦ నమ్మి చూడ
బాహ్యమందలి ద్రిపుటుల ♦ భావ ములరు.

108

అం త ర త్రి పు టు లు

- గీ. విను సునీలంబు స్ఫటికంబు ♦ వినుతమైన
దీప్తి యనియెడు మూడును ♦ దెలియదగును
నంతరంబందు నుండెడు ♦ నట్టి త్రిపుటు
లివియు గురుముఖంబున గాంచ ♦ భువిని దెలియు. 109

బ్ర హ్మ సా క్ష త్కార ము

- గీ. నిర్మల రహస్య రమ్యమౌ ♦ నిలయమందు
దీపకాంతికి ముందుండి ♦ తాపముడిగి
నాశికాగ్రదృష్టినిల్పియు ♦ నయనములను
దెరచి దీపమును గనగ ♦ దేటగల్గి. 110

- గీ. వెల్గు గానుపించునదియు ♦ విన బరాత్మ
యవల గనులు మూసియు జూడ ♦ నవగతమగు
స్వస్వరూపంబునందు ని ♦ స్కలను జూడ
నదియు బ్రహ్మసాక్షాత్కార ♦ మండ్రు బుధులు. 111

- గీ. రాత్రి నేకాంతమౌ చోట ♦ రాజితంబు
నైన దీపంబు నుంచి బ్ర ♦ యత్న మలర
గురువు జెప్పిన మార్గంబు ♦ గూడియుండి
మౌనియై మానసైకాగ్ర ♦ మగ్నుడగుచు 112

- గీ. కనులమధ్యను గోప్యమై ♦ గానుపించు
నదియు నంగుష్ఠపర్వంబు ♦ నంతదగుచు
నంతకంతకు సూక్ష్మంబు ♦ నగ్రమగుచు
ధ్రువమునైయుండు సతతంబు ♦ రూఢిదెలియ. 113

- గీ. నట్టి నేత్రంబు లందుండి ♦ యతిరహస్య
మైన చిన్మూర్తి దృశ్యంబు ♦ నైనదంత
జూచు నాపాదమస్తకం ♦ బొచునున్న
తనువు లన్నియు లక్షించి ♦ తథ్యముగను. 114

గీ. అచలమై స్వచ్ఛమై శాంత ♦ మై నిరంజ
నంబునై కాయసంస్థిత ♦ నైపుణంబు
నైన తేజంబు సర్వంబు ♦ నందు వ్యాప్తి
నొంది నిండియున్న దెపుడు ♦ బొందుగాను. 115

గీ. అట్టితేజంబు విమలంబు ♦ నైనదగుచు
నుండు బద్మగర్భంబు నం ♦ దుండు దెలియ
గోచరించును బ్రత్యక్ష ♦ మౌచు నచట
దానితో సాటిలే దెందు ♦ తథ్యముగను. 116

గీ. అరుణ సిత కృష్ణ నీల పీ ♦ త రుచు లలరు
నేత్రమందలి జ్యోతియే ♦ నిశ్చయముగ
గేవలంబగు బ్రహ్మమై ♦ కెరలుచుండు
వేదవేదాంతవేద్యమై ♦ వెలయు నదియె. 117

గీ. నేత్రయుగళంబు భూమధ్య ♦ నిలయ మగును
నది యధోముఖకమలంబు ♦ ననగబడును
నందు హం క్షం బనుచు రెండు ♦ నక్షరములు
నలర వాయుమండలమందు ♦ దెలియనుండు. 118

గీ. అందు నుండు నంతర్జ్యోతి ♦ బిందురూప
మగుచు నీలమేఘంబునం ♦ దలరుచుండు
నట్టి విద్యుల్లతను బోలి ♦ యందముగను
కాంతిగల్గినదగుచుండు ♦ ఘనతరముగ. 119

గీ. నదయు నీవారశూకంబు ♦ నంత సూక్ష్మ
మై పసిమిరం గలరుచుండు ♦ నణుసమాన
మై సదాశివమై యుండు ♦ నందు నుండు
శిఖకు నడుమును పరమాత్మ ♦ జెలగుచుండు. 120

గీ. నతడు పరమేష్ఠి భూతేశు ♦ డతడు హరియు
నతడు పురుహూతు డాతండు ♦ నతడు బరుడు
నతడు స్వరాట్టనగబడు ♦ నతనిగాంచ
ధ్యానయోగంబు సద్గురు ♦ నాజ్ఞ గొనుము.

121

గీ. అతడు రవికోటిదీప్తుల ♦ నలరుచుండు
చంద్రకోటి శీతల మొంది ♦ శాస్త్రవేద
వేద్యమానుండు నగుచుండు ♦ వినగ గనగ
సూరిజనులకు సులభుండు ♦ శుభకరుండు.

122

గీ. ఆత్మతేజఃప్రభావంబు ♦ ననుసరించి
చంద్రసూర్యాగ్నులును సుతే ♦ జంబు నొందు
లోన వెలుపల నంతట ♦ లోకములను
వ్యాప్తి నొందుచు వెలుగొందు ♦ నాత్మ యతడు.

123

గీ. మున్ను జెప్పిన ద్విదళంబు ♦ గన్నులగును
వాటి మధ్యను వెలుగొందు ♦ సాటిలేని
సర్వసారంబు దర్శించి ♦ సజ్జనుండు
సూరివినుతుడై శాశ్వత ♦ సుఖము నొందు.

124

గీ. భువిని ప్రారబ్ధమైనట్టి ♦ భోగములను
ననుభవించును దేహంబు ♦ నంతమొందు
నింద్రియాసక్త మగుచున్న ♦ నెలమి జెడును
దుఃఖసంసారజలధిలో ♦ ద్రోయబడును.

125

గీ. జ్యోతి రూపంబునను సర్వ ♦ భూతములను
వ్యాప్తి జెంది చిదాత్ముండు ♦ దీప్తి నొందు
నట్టి జ్యోతి నేత్రాగ్రంబు ♦ నందు నుండు
జ్ఞాననేత్రంబుతో జూడ ♦ గానుపించు.

126

గీ. సకల వేద వేదాంత శా ధి స్త్రములయందు
జదువగన్ గాంచు సత్యమౌ ధి సార మిదియు
బార్వతియు నడుగ శివుండు ధి నిర్వచించి
జెప్పిన మహత్తన నిదియె ధి నొప్పిదముగ. 127

గీ. వారణాసీపురంబు స ధి ద్వాస మగుచు
వెలయు విశ్వనాథుండు స ధి ద్విశ్వగురుడు
సదుపదేశంబు దక్షిణ ధి శ్రవణమందు
మరణకాలంబునన్ జేయు ధి మంత్ర మిదియె. 128

చం. సురముని తారకం బిటుల ధి శోభిలునంచును జెప్పుచుండగా
హరి జనె బచ్చిమాద్రి శిఖ ధి రాగ్రము నప్పుడు నాకసంబుపై
నరుణరుచుల్ వెలుంగ నపు ధి డా సభయందలి వార లందరున్
దరుణమటంచు వైదికవిధానము సల్పిరి సంధ్యయందునన్. 129

ఉ. తారక లప్పుడున్ బొడమె ధి దైవవశంబున నాకసంబునన్
కోరిన యట్లు మల్లె విరి ధి గూర్చిన బందిలి జక్రవర్తికిన్
కూరిమితోడ గట్టుబడి ధి గొల్లగ సల్పియు యజ్ఞశాలపై
మీరిన రత్నదీప మన ధి మెల్లగ జంద్రుడు దోచె దూర్పునన్. 130

చం. కలువలు బూచె బద్మములు ధి కాంతి దొలంగ వికాసమంతమై
వెల వెల బారె ధూర్తజన ధి విద్యలు సల్పుచు జారచోరులున్
బలువిధచర్యలన్ జనుల ధి బాధలుబెట్టి చరించుచుండియున్
తెలతెలవారుచుండ దమ ధి ధీమము దప్పిరి భీతినొందుచున్. 131

ఉ. భానుడు తూర్పుదిక్కునను ధి భాసితె సత్త్రియలెల్ల సల్పుచున్
మానవులందు సజ్జనులు ధి మాన్యతబొంది పరోపకారులై
దీనతలేకయుండి సమ ధి దృష్టిచరించిరి పాపకర్ములున్
బానిసలై జగంబునను ధి బాధల బొందుచునుండి రప్పుడున్. 132

నా ర దు ని ప్ర యా న ము

చం. జపతప హోమ సత్క్రియలు ♦ సల్పచు నర్థుల నాదరించి స
ద్విపుల మనోవికాసమున ♦ వీసరబోని విశాలదృష్టితో
రపణముగా బుద్ధోత్తముల ♦ రంజిలజేయు శతాశ్వమేధి యై
న పుడమితెనితో ననియె ♦ నారదు డప్పుడు సంతసంబునఁ. 133

గీ. పోయివచ్చెద శిబిరాజ ♦ పుణ్యపురుష !
స్వర్గలోకంబు గైలాస ♦ సత్యలోక
విష్ణులోకంబులఁజూడ ♦ వేడుకలరె
నంచు నచ్చొటనుండియు ♦ నరిగె దివికి. 134

శా. నాదానందముతోడ గూడుకొని వీ ♦ బా గానముఁ సల్పచుఁ
వేదాంతోక్తుల భావయుక్త హృదయా ♦ వేశంబు పైగప్పగఁ
భేదాభేదవివర్జితంబు నగుచుఁ ♦ బెంపొంద భక్తిప్రభల్
శ్రీ దేవుఁ స్మరణంబు జేయుచు మదిఁ ♦ జేరెఁ దివిఁ జూడగఁ.

వ. ఇట్లు నారదుండు నాకలోకంబు ప్రవేశించి ఇంద్రసభ కరుగు
చున్నంత 136

కం. వచ్చెడు నారదు గనుగొని
చెచ్చెర బూజించి హృదయ ♦ చింతలు దీరఁ
హెచ్చిన మచ్చిక శతమఖు
డచ్చుపడఁ బలికె హితము ♦ లన్నియు వినగఁ. 137

కం. అనుచు బలికిన సురవిభుని
గనుగొని సురముని వినుమని ♦ కనిన నిజంబుఁ
మనమున దాచక జెప్పెద
ననఘా యనె నాదరమున ♦ నమరేళునితోఁ. 138

గీ. వచ్చినాడను భువినుండి ♦ వాస్తవముగ
మూడులోకంబులందుండు ♦ ముఖ్యులందు
సాధుచరితుండు భువి శిబి ♦ చక్రవర్తి
యశ్వమేధంబు లొకనూలు ♦ నతడు జేసె. 139

వ. మరియు

140

సీ. తపసుల బూజించు ♦ దైవంబు నర్చించు
 దీనుల బోషించు ♦ దినదినంబు
 రాజుల బ్రేమించు ♦ రాజ్యంబు బాలించు
 రాగంబు లేకుండ ♦ రహిని మించి
 ధర్మ ముపార్థించు ♦ దాతయై నిత్యంబు
 ధనము లర్థులకిచ్చి ♦ దనువుచుండు
 భోగముల్ త్యజింపుచు ♦ బుద్ధిని నియమించు
 బుధులను సేవించి ♦ బోధవినును

గీ. దేవ భూదేవ వృత్తుల ♦ దీయ డెపుడు
 ధర్మశాస్త్రానుసారంబు ♦ ధరణి నేలు
 గ్రోధముంచడు శాత్రవ ♦ కోటియందు
 న్యాయశిక్షణ శిబిరాజు ♦ జేయుచుండు.

141

వ. శౌనకాదిమునులారా ! నారదువాక్యంబులన్ విని పురుహూతుండు

కం. ఘనమగు సందేహంబును
 మనమునకున్ దోచె నిపుడు ♦ మౌనీశ్వర! మీ
 రనుచుండెడు మాటల నే
 వినగను వినుపింతు వాని ♦ వివరము మీకున్.

143

గీ. కామధేనువు గల్పవు ♦ క్షామృతకల
 శంబు జింతామణియు గల్గి ♦ స్వర్గమందు
 సకల భోగ భాగ్యంబులన్ ♦ సంతసమున
 ననుభవించెడు నాకిప్పు ♦ నార్తి గల్గె.

144

గీ. సుర గరుడ యక్ష సాధ్య కిం ♦ పురుష సిద్ధ
 మునులు విద్యాధరవరులు ♦ వినయమలర
 కిన్నరులు వర గంధర్వ ♦ పన్నగాదు
 తెన్ను సభనున్న నాకున్న ♦ వన్నె దరిగె.

145

చం. శతహయమేధయాగములు ♦ సల్పిన నారదమౌనిచంద్రమా
పతియగు స్వర్గరాజ్యమున ♦ బావనుడై శిబిచక్రవర్తియున్
గతియగు స్వర్గరాజ్యమున ♦ గాపురముండుట నాకు నెట్లీకన్
శతమఘు డన్నయట్టి నను ♦ శత్రువులందరు జూచి నవ్వరే. 146

కం. అన విని నారదు డంతట
విను మని వచియించె నీకు ♦ విధి హరి హరులున్
ఘన సుఖమార్గము గూర్తురు
చను మచటికి భయములేదు ♦ సత్వరగతితోన్. 147

కం. సురనాయక ! నా మాటలు
స్థిరమతివై నమ్మి పొమ్ము ♦ సేవ్యులు వారల్
నిరతము భక్తుల కోర్కులు
గౌరతలు లేకుండనియ్య ♦ గొప్ప సమర్థుల్. 148

నారదుండు సత్యలోకంబున కరుగుట

గీ. పొయివచ్చెద బరమేష్ఠి ♦ భువనమునకు
బాకశాసన ! స్వర్లోక ♦ పాలనంబు
జేయుచున్నట్టి నీహక్కు ♦ జెడదు వినుము
పట్టు విడకుండ నామాట ♦ బట్టి జనుము.

వ. అంత ద్రిదశాలయంబునందు నుండి బయలువెడలి జనుచుండె. 150

కం. నారాయణ నారాయణ
నారాయణ యనుచు వీణ ♦ నాదం బిడగన్
నారద మౌనీంద్రుండును
వారిజభవులోక మరిగె ♦ వార్తాహరుడై. 151

వ. ఇట్లు జేరి చతురాస్య సభామంటపంబు బ్రవేశించి 152

కం. సవినయవాక్కుల బ్రహ్మకు
వివిధవిధుల నారదుండు ♦ వినతుండగుచున్
భువి శిబిచారిత్రంబును
దివి పురుషాతుని చరిత్ర ♦ దెలియగ జెప్పెన్. 153

వ. నారదువాక్యంబులన్ విని భారతీభర్త వాత్సల్యంబున నిట్లనియె.154

కం. కన్నాడను నిన్నిప్పుడు
విన్నాడను నీవు జెప్పు ♦ విశ్వస్థితులన్
కన్నన్నా సుఖమున్నా
వన్నా నారద యని విధి ♦ యాత్మజు నడిగెన్. 155

కం. జనకుని వచనములను విని
ఘనమగు మీ కృప నిజముగ ♦ గల్గిన నాకున్
వనజభవా ! సుఖమేకద
యనుచు బలికె నారదుండు ♦ నలరెడు బ్రీతిన్. 156

నారదుండు బ్రహ్మానుమతితో వైకుంఠాదుల కరుగుట

చం. జనకు ననుజ్ఞబొంది హరి ♦ శంకర లోకములన్ గనన్ జనన్
మనమున వేడ్క జెంది సుర ♦ మౌని వినమ్రతతోడ దండ్రు కి
ట్లని వచ్చియించె ధాత ! ఘన ♦ మైనతలంపు జనించె వాసుదే
వ నిలయ శంకరాలయ ని ♦ వాస మొనర్చి భజించి వచ్చెదన్.157

కం. హరిహరల కడకు నరిగెద
హరి శిబిచరితంబు వారి ♦ కంతయు జెప్పుడున్
జరణంబుల నర్చింతును
జరితార్థుడనంచు నేను ♦ సన్నుతిజేతున్. 158

గీ. లోకసంచార మొనరించి ♦ లోకవార్త
తెల్ల లోకపాలకులగు ♦ నిందిరేశ
పార్వతీశుల కెరిగించు ♦ బనియు నాకు
జేయ నుద్యోగధర్మంబు ♦ సిద్ధిబొందు. 159

మ. పయనంబై తన తండ్రు యాజ్ఞగోని స ♦ త్రాప్యంబులౌ ధామముల్
రయమొప్పార మరుత్పథంబునను జేరం బోవుచున్ ముందుగన్
బ్రయతుండై జనె భార్గవీరమణ సం ♦ బంధంబు వైకుంఠ ము
వ్యయ కైలాసము నా పయిన్ జని లస ♦ ద్వాక్యస్తుతుల్ జేయుచున్

ఉ. శ్రీ రమణేశ్వరీప్రియుల ♦ జేరి వినం దగ నారదుం డనెన్
ధారుణియందునన్ ద్రిదశ ♦ ధామమునన్ జరియించి వచ్చితిన్
భూరి శతాశ్వమేధములు ♦ భూపతియౌ శిబి జేసె భూస్థలిన్
వైరియటంచు నిద్రుండు ది ♦ వంబున భీతిలుచుండ జూచితిన్.

గీ. ఇటుల వచియించె నారదుం ♦ డిందుమీద
గథను ఋషులకు సూతుండు ♦ గలిగినంత
వినగ జెప్పెద వినుడని ♦ వేడ్కతోడ
జిష్ణు పయనంబు మొదలుగన్ ♦ జెప్పదొడగె.

162

కం. సురరాజు గురునితోడను
పరివారము గొల్వ బ్రహ్మ ♦ పట్టణమునకున్
సురగురు డొప్పిన శుభతిథి
నరుగుదమని బయలుదేరె ♦ నానందముతోన్.

163

ఇంద్రుండు బ్రహ్మసదనంబున కరుగుట

కం. గుమిగొని నడువన్ దొడగిరి
కొమరుమిగుల నమరు లంత ♦ గుజగుజబడుచున్
గమలజు పురమున్ జూచిరి
నిముసములో దైవకృపను ♦ నిశ్చలమతులై.

164

చం. కనుగొని జేరి రందరును ♦ గన్నుల బండు వటంచు నేడు వా
రనుకొని బ్రహ్మపట్టణము నందున ♦ రంజిలు గోపురంబులున్
వినుతములైన సౌధములు ♦ వీధుల సొంపు సుగంధవాసనల్
ఘనమగు రత్నదీపముల ♦ గాంచ శుభోదయ మంచు నత్తరిన్. 165

సీ. చతురాస్య పట్టణ ♦ చాతుర్య మింద్రుండు
వేయికన్నులతోడ ♦ వేడ్కగనియె
బరమేష్ఠిపురవీధి ♦ పారిశుద్ధ్యము జూచి
కనురెప్పవాల్చక ♦ గనిరి సురులు

బ్రహ్మసభఁ గల్గు ♦ బ్రహ్మణ్యు లందర
గనుగొని ధిషణుండు ♦ గారవించె
వాగీశు గృహశిల్ప ♦ వైభవచిత్రంబు
పరికించి మునులంత ♦ భాగ్యమనిరి

గీ. భారతీభర్త పదయుగ ♦ పద్మములకు
మ్రొక్కి రందరు దివిజులు ♦ మోదమలర
రత్నసింహాసనంబున ♦ రాజసమున
సృష్టికల్పన బరమేష్ఠి ♦ జేయునపుడు. 166

గీ. మ్రొక్కిన పురందురుని జూచి ♦ మురియునటుల
గారవించియు క్షేమంబు ♦ గల్గు నటుల
దివ్యవాక్కుల దీవించె ♦ దీవిజతతిని
తగినవిధమున బ్రేమించె ♦ దనియునటుల. 167

వ. అంత సురజ్యేష్ఠుండు శతమఖుహృద్గతం బంతయు నెరింగి
యుండి హితవచనంబుల నిట్లనియె. 168

కం. హరి హరులను దర్శింపుము
సురనాయక వార లంత ♦ శుభముల నడుగఁ
వెరువకు సత్యము జెప్పుము
కరుణింతురు నీకు మేలు ♦ గల్గెడు నటులఁ. 169

గీ. అనగ నింద్రుండు బ్రహ్మకు ♦ ననియె నిట్లు
స్వామి నాయందు దయయుంచి ♦ స్వాంతమందు
నన్ను గూరిచి జనుదెంచి ♦ తిన్నగాను
హరి శివుల కంతయును జెప్పు ♦ న్యాయవిధిని. 170

వ. అందుల కనుమతించి విరించి యిట్లనియె. 171

చం. అమరులతోడ గూడుకొని ♦ యబ్జభవుండు వికుంతధామముఁ
గ్రమమున వెండికొండకును ♦ రండిదె పొవుదమంచు జెప్పుచుఁ
సమకొనునంచు సర్వమును ♦ సంతసమొంది సుఖప్రయాణులై
విమలత నొంది లెండు మది వేలుపులార యటంచు బ్రహ్మయుఁ.

ఇంద్రుడు సత్యలోకమునుండి వైకుంఠమున కరుగుట

ఉ. వేలుపురాజు వేలుపులు ♦ వేధనుగూడి ప్రయాణులై చనన్
మేలగుదేజమున్ గని ని ♦ మీలితనేత్రులునై గతిన్ గసం
జాలక వేల్పులందరును ♦ సన్నుతిజేసిరి దానవాంతకున్
పాలనజేయు మీదయకుఁబాతుల మంచన తక్షణంబునన్. 173

సీ. పాలకడలియందు ♦ బావనంబైనట్టి
దెలిదీవి గనుపించె ♦ దివ్యముగను
బంగారుమయమైన ♦ బ్రాకారముల నొప్పి
వైకుంఠధామంబు ♦ వ్యక్తమందు
నవరత్నమంటప ♦ నగరంబు దాపల
ఘనకల్పతరు లొప్పు ♦ వనమునందు
స్వర్ణ కమల రమ్య ♦ సరసి సన్నిధినుండు
సౌధంబునన్ భోగి ♦ శయ్యయందు

గీ. లక్ష్మితోడను యానంద ♦ లగ్ను డగుచు
దివ్య మంగళ రుచుల దే ♦ దీప్యమాన
దేహుడు గమలనయనుండు ♦ దేజరిల్లు
చుండ జూచెను బ్రహ్మాది ♦ సురగణంబు. 174

కం. గరుడగమన ! నీనాభి జ
లరుహజననమున మదీయ ♦ లంపట లెల్లన్
పరుగిడె జన్మ తరించెన్
సురపతి వన్నె జెడకుండ ♦ జూడుము దయతోన్. 175

కం. శతమఘుడను నన్నేలుము
సతతము నిను నమ్మియుంటి ♦ సారసనయనా !
పతనము నాకున్ గల్గెను
క్షితిలో శిబిచక్రవర్తి ♦ జేయగ హావమున్. 176

- కం. పాకదనుజ వైరి వినుము
నాకడ కరుదెంచి మున్ను ♦ నారదమునియున్
నీ కథ నంతయు జెప్పెను
వ్యాకులపడకుము విను మొక ♦ వాక్యము జెపుదున్. 177
- వ. అంత నారాయణుండు శక్రునిన్ గూర్చి యిట్లనియె. 178
- ఉ. వాసవ ! నీకు నీశ్వరుడు ♦ వాస్తవ మిచ్చిన హక్కు దీనికిన్
మోసమురాదు వెళ్ళుము స ♦ మూహముతోడ శివాలయంబుకున్
భాసిలుచున్న శంకరుని ♦ పాహియటంచును వేడు మంతటన్
దోసమడంచు నా హరుడు ♦ దూర్ణ మశేషసుఖంబు లెచ్చెదున్.
- మ. శివభక్తుండు శివార్పణం బనుచు ను ♦ శ్రేయోశ్వమేధంబులన్
శివసంప్రీతిగ జేసినట్టి శిబి స ♦ చ్చీలుండు శైవంబునన్
భవితవ్యంబు ఫలింపజేయు సదయన్ ♦ భర్గుండు వృద్ధశ్రవా
వివరంబంతయు జెప్పినాడ జనుమా ♦ విశ్వేశు సాన్నిధ్యమున్. 180

ఇంద్రుండు గైలాసంబున కరుగుట

- మ. స్థిరసంభావ్యుడు సన్వచోనిపుణ సం ♦ సిద్ధుండు వైకుంఠుడున్
మరలన్ స్వర్గమతిన్ సమాదరముతో ♦ మన్నించి కైలాసమున్
వర కార్యార్థము జేరుమంచు శివు సర్వాత్ముం బ్రశంసింపుచున్
సురనాథున్ బయనంబుజేసి పనిచెన్ ♦ శూలిన్ గనన్ సత్వరన్.
- శా. పేరాసన్ బురుహూతు డబ్జభవుతో ♦ బెంపాందు కైలాసమున్
జేరంబోవుదమంచు బల్కు నతడున్ ♦ శీఘ్రంబుగా వచ్చెదన్
భారంబంతయు జక్రపాణి కిడుమీ ♦ ప్రాప్తార్థివై నెమ్మదిన్
ధీరత్వంబున లెమ్ము పొమ్ము హరియున్ ♦ దేవేంద్ర తోడౌ జుమీ.
- మ. హరియున్ బ్రహ్మయు సమ్మతించి బనుపన్ ♦ సానందుడై శక్రుడున్
గిరిజానాథు బదారవిందముల భ ♦ క్తిన్ గొల్వ బృందారకుల్
బరివేష్టింప సుఖప్రయాణములతో ♦ భాసిల్లుచున్ బోవుచున్
వరతేజంబును గాంచి దిగ్భ్రమణుడై ♦ వర్తిల్లె విభ్రాంతితోన్. 183

మ. మతికిఁ దోచక మార్గముఁ గనక ధీ † మం బేమియుఁ లేక దీ
నత నొందంగ సురేంద్రు దేల్చుటకు వి † జ్ఞానంబుతో నార్తు నే
లు తలం పొప్పు భవుండు తెల్వి నిడగఁ † లుప్తంబు లేకుండగఁ
శ్రీతరక్షార్థము నిట్లుజేయ నపుడుఁ † క్షేమంబుగఁ ముందటఁ.184

సీ. ఉత్తర దిక్కునం † దుండు కమలజాండ
కౌశల భిత్తిని † గాచి వెండి
కొండ యలరె రత్న † గోపుర ప్రాకార
విశ్రాంతి మంటపాల్ † వేలు వెలయ
బ్రతి మంటపం బందు † బ్రమథగణంబులు
కోటొక్కటై యొప్పు † కొరతలేక
దివ్యసరస్సులు † దివ్యవృక్షంబులు
వెండికొండను జుట్టి † వెల్గుచుండు

గీ. వెడలు పిరువది కొట్టుండు † బొడవు జూడ
నలుబదియుగోట్లు యోజన † ములును గల్గి
యొప్పు నెత్తెన్న దెలియదు † జెప్పలేని
దట్టి రజితాద్రి గనుపించె † నమరపతికి.

185

సీ. వెండికొండకు దూర్పు † విఘ్నేశ్వరుండుండి
వీతి హోత్రుని దిక్కు † వీరవరుడు
దక్షిణదిక్కున † దనరారు వృషభుండు
బలలాశనునిదిక్కు † భైరవుండు
వరుణదేవుని దిక్కు † శరజన్ముడుండియు
వనదుర్గయుండియు † వాయుదిశను
కౌబేరదిశ మహా † కాళుండు నుండియు
శంకరదిశయందు † శాస్త్రు డుండి

గీ. కోట్లగొలదిగ సైనికుల్ † గొల్చుచుండ
నష్టదిక్కులయం దుండి † హరునిగృహను
ననుదినంబును రజితాద్రి † ననుసరించి
కేవలానంద శివమూర్తి † సేవ సల్పు.

186

గీ. ఇట్టి శివభక్తకోటిని ♦ నిండ్రుడాది
సురులు గనుగొని తమరాక ♦ సరణి జెప్పి
వెలిహజారమునందుండి ♦ వేడుకొనుచు
సాంబ ! సాష్టాంగనతు లంచు ♦ శరణ మనిరి.

187

కం. శౌనకుడాదిగ మునులకు
సూన్యతవాక్యములతోడ ♦ సూతుం డనియె
దీనజనావను నీశ్వరు
నానతికై వ్రజి సల్పు ♦ నభినుతి వినుడి !

188

కా. గౌరీవల్లభ చంద్రచూడ శివ లో ♦ కానంద సంధాయకా
కారుణ్యాలయ కాలకాల కమలా ♦ కాంతస్తుతాంఘ్రిద్వయా
మారాకారవినాశ ఫాలనయనా ♦ మాతంగ దైత్యాంతకా
రారా యీశ్వర కావరా నను కృప ♦ రక్షింపరా కొల్చెదన్. 189

గీ. ధరయు రథంబు సారథి వి ♦ ధాత రథాంగము లర్కచంద్రులు
శరథి సముద్రము శరము ♦ శౌరి గుణం బహిరాజు విల్లుని
ర్జర నిలయంబు గుఱ్ఱములు ♦ ఛందములు రథివౌచు నీవును
పురములు మూడు గాల్చితివి ♦ పుణ్యచరిత్రుడవయ్య శంకరా ! 190

కం. కమలముల కాప్తమిత్రుడు
గమలవిరోధి గగనమును ♦ గంధవహగ్నుల్
గమలములు బుడమి జీవుడు
దమకును మూర్త్యష్టకమని ♦ దలతుము శంభూ !

191

గీ. పాకశాసను రాకయు ♦ బ్రార్థనంబు
శ్రవణగతమైన శంభుండు ♦ జారునకును
సభకు దోడ్కొనిదెమ్మని ♦ సంజ్ఞనిడగ
ద్రుదశులగూర్చి యింద్రుని ♦ దెచ్చె సభకు.

192

ఇంద్రుండు సదాశివుని దర్శించుట

- చం. శివునకు తాండవోత్సవము ♦ జేయు సమంచితకాల మౌటచేక
బ్రవిమలభక్తితో రజిత ♦ పర్వతశృంగ విరాజితంబునె
భవసభ గాంచ జన్మములు ♦ బావన మౌనను నిశ్చితాత్ములై
వివిధ సుకర్మలక జరుపు ♦ విజ్ఞులు వచ్చిరి పూర్వపుణ్యతక. 193
- చం. నిరుపమ తాండవంబు శివ ♦ నిర్మల సత్సభయందు జూడగక
హరి కమలాసనాది సురు ♦ లందరు వచ్చిరి సంతసంబునక
సురపతి కన్న ముందుగను ♦ సుస్వరవాద్యవిశేషముల్ దగక
కరములయందు నుంచుకొని ♦ గానముజేయు కుతూహలంబునక.

పంచచామరవృత్తము

మురారి పద్మజాదులైన ♦ ముఖ్యదేవు లందరుక
పరాత్పరుక శివుక భజించి ♦ భవ్యరత్న పీఠముల్
గిరిశు నాజ్ఞనొంది జేరి ♦ గేయ శైవనామముల్
సురాగతాళయుక్త మొప్పు ♦ చుండ బాడి రప్పుడుక. 195

మ. శివు డానందముతోడ తాండవము సం ♦ సేవ్యంబుగా సల్పుచో
దివిజుల్ మౌనులు జూచి రా సభను సం ♦ దృశ్యంబు గన్గొంటి మో
భవ! నీ దర్శనభాగ్య మొందితిమి స ♦ త్రాప్యంబు సంభావ్యముక
నివసింపక దయయుంచి బ్రహ్మపద సాన్నిధ్యంబుబోధింపవే. 196

గీ. హరుడు గాంచన మణిమయం ♦ బైన దివ్య
కేశరీపీఠమందున ♦ గిరితనూజ
తోడ బేరొలగం బుండి ♦ తుష్టిగాను
సురులు నందరు వినుతింప ♦ శుభము లడిగె. 197

వ. హరి బ్రహ్మాండ్రాది బృందారకబృందంబుక సభామంటపాసీనులక
గావించి భర్గుం డనర్గళవాక్రచారంబున బ్రహ్మనుభవస్థితిక సిద్ధి
బొందుండనుచు నిట్లు బోధింప దొడంగె. 198

బ్రహ్మవిచారము

- గీ. బ్రహ్మ సత్యం బఖండం బ ♦ పరిమితంబు
నిరుపమానంబు బూర్ణంబు ♦ నిర్గుణంబు
సచ్చిదానంద మేకంబు ♦ చలనరహిత
మగుచు సర్వంబు దానయై ♦ యలరు నందు.

199

ప్రకృతిలక్షణము

- గీ. నిర్వచింపంగ రానట్టి ♦ నెలవుగల్గి
భ్రమయు బ్రకృతి రజ్జు భుజగ ♦ భ్రాంతి నొప్పు
నదియు దివ్యంబు గుణమయం ♦ బగుచు జడము
నై జగ మనబడదగిన ♦ దగుచు నుండు.

200

ఈశ్వరతత్త్వ నిరూపణము

- గీ. శుద్ధసత్యప్రధానమౌ ♦ చున్న బ్రకృతి
మాయ యనబడు నందు ని ♦ ర్మలుడు నీశ్వ
రుం డనగ బ్రహ్మతేజంబు ♦ నిండియుండి
సర్వసామ్రాజ్య విభుశక్తి ♦ నిర్వహించు.

201

జీవజగల్లక్షణములు

- గీ. మలినసత్య ప్రధానంబు ♦ గల దవిద్య
యందు బ్రహ్మంబు జీవత్వ ♦ మొంది యుండు
జ్ఞాన మల్పంబు గామ్యంబు ♦ మానకుండు
జడము జగము తమోగుణ ♦ జన్య మగును.

202

సూక్ష్మభూతాంతఃకరణ ప్రాణోత్పత్తులు

గీ త మా ల

- అంత నీశ్వరునివలన ♦ నాకసంబు
శబ్దగుణకంబునై బుట్టు ♦ సక్రమముగ
శబ్ద సంస్పర్శ గుణయుగ్మ ♦ సంభవంబు
గాలి, యందు శబ్దస్పర్శ ♦ కలితరూప

గుణమునక వహ్నియందుండి ♦ గణనకెక్కి
 శబ్దసంస్పర్శరూప ర ♦ సగుణయుతము
 నగుచు జలము నందువలన ♦ నందమలరి
 శబ్దసంస్పర్శరూప ర ♦ సయుతగంధ
 విలసిత ధరణీయగు బంచ ♦ విధములంచు
 భూతముల్ సూక్ష్మముల్ విడి ♦ పోక వాని
 సత్వగుణ సమష్టిజ్ఞాన ♦ శక్తి ముఖ్య
 మగుచు నంతఃకరణ ముద ♦ యంబు నయ్యె
 వర రజోగుణ సర్వంబు ♦ వలన ఘనత
 ర క్రియాశక్తి ముఖ్యంబు ♦ బ్రాణమయ్యె
 మరియు నంతఃకరణము నా ♦ ల్గు రకములను
 బ్రాణ మైదు రకములను ♦ బ్రబలుచుండు.

203

గీ. ప్రాణ మైదగుక బ్రాణం బ ♦ పానమనగ
 వ్యానము నుదానము నమాన ♦ మనగబడుచు
 మానస మతి చిత్తాహంకృ ♦ తుల్ నుతింప
 నియతి నంతఃకరణచతు ♦ స్థయము నయ్యె.

204

జ్ఞా నే ం ద్రి య జ న్మ ము

గీ. అట్టి భూతసత్వగుణంబు ♦ లందు వ్యష్టి
 చేత గ్రమమునక శ్రోత్ర ము ♦ జినము గన్ను
 నాలుకయు ముక్కనగ బంచ ♦ నామములను
 జ్ఞానవిషయంబు లుదయించె ♦ మానితముగ.

205

క ర్మే ం ద్రి య జ న్మ ము

గీ. అందలి రజోగుణములందు ♦ వ్యష్టిచేత
 గ్రమమునక నోరు చేయి జ ♦ రణము గుద ము
 పస్త్ర యనుచుండు నైదును ♦ భవము నొందు
 గర్మవిషయము లివియంచు ♦ గనగవలెను.

206

సూ క్ష్మ శ రీ ర ల క్షణ ము

- గీ. కాంచ జి త్త మహంకార ♦ కలితమగుచు
హృన్మతులయందు గలియంగ ♦ హృదియు మతియు
బ్రాణములు నైదు జ్ఞాన క ♦ ర్మ విషయములు
నైదు నైదు సూక్ష్మతనువు ♦ నౌ౯ బదేడు.

207

కా రణ శ రీ ర ము

- గీ. సూక్ష్మదేహంబు లింగాంగ ♦ లక్షణంబు
భోగసాధనమగుచుండు ♦ భూతతతికి
కారణంబైన కాయంబు ♦ గనుగొనంగ
దెలివిమాలు నవిద్యగా ♦ బలుకబడును.

208

పంచమహా భూత స్థూ లో త్పత్తి

- గీ. మున్ను జెప్పిన భూతంబు ♦ లన్ని విడక
గలిసియుండి పంచీకృత ♦ ము లగుచుండ
స్థూలభూతము లనబడు ♦ చుండు వాని
వివరమంతయును దెలియు ♦ విధ మదిట్లు.

209

- గీ. భూతపంచక మొక్కొక్క ♦ భూతమందు
రెండు భాగము లగుచుండి ♦ రెంటియందు
నర్థభాగంబు నిలచియు ♦ నర్థమందు
నాల్గుభాగము లగుచుండి ♦ నట్లు లేక.

210

- గీ. నిలచియున్నట్టి సగమున౯ ♦ గలిసి పోవ
స్థూలభూతములైదును ♦ శోభమాన
ము లగుచున్న భాగాధిక ♦ ముల దమకును
నామముల్ గల్గుచుండు ♦ ఘనంబుగాను.

211

- గీ. తనరె డర్థమం దితర భూ ♦ తాప్తభాగ
ము లగుచున్న నాల్గును భాగ ♦ ములు జేర
నైదు నైదులు భాగంబు ♦ లలరుచుండి
స్థూలభూతంబు లైదును ♦ సొంపు జెందు.

212

బ్ర హ్మ ం డో త్ప త్తి

- గీ. ప్రబలు బంచీకృతములగు ♦ బంచభూత
ముల వలన కంజజాండంబు ♦ గల్గుచుండు
నందు బదునాల్గు లోకము ♦ లలరుచుండు
నట్టి బ్రహ్మాండ మది విరా ♦ ట్టనగబడును.

213

స్థూ ల దే హో త్ప త్తి

- గీ. మరియు బంచీకృతమగు భూ ♦ తరచనమున
స్థూలదేహంబు బ్రభవించు ♦ చుండు నిటుల
స్థూల సూక్ష్మ కారణములం ♦ చుండు తనువు
లందు వ్యష్టి సమష్టియ ♦ న్నంటుగలదు.

214

జీ వ వ్య ఘ్ట్య పా ధు లు

- గీ. వ్యష్టికారణోపాధి సం ♦ వాసి బ్రాహ్మ
డనగ వ్యష్టి సూక్ష్మోపాధి ♦ యందు దైజ
సుండు వ్యష్టియౌ స్థూలస్థి ♦ తుండు విశ్వ
డనగ జీవుం డుపాధుల ♦ యందు నుండు.

215

అవస్థాత్రయసాక్షి జీవునిస్థితి

- గీ. నిదుర స్వప్నంబు జాగ్ర త ♦ నియెడు మూ డ
నగ నవస్థ లంతఃకర ♦ బమున నుండు
వానికిని సాక్షి జీవుండు ♦ వా స్తవముగ
వ్యష్ట్యపాధులయం దుండి ♦ యలరుచుండు.

216

ఈ శ్వ ర స మ ఘ్ట్య పా ధు లు

- గీ. కారణ సమఘ్ట్యపాధి సం ♦ గతుడు నీశ్వ
రుం డనబడు హిరణ్యగ ♦ గర్భండు నుండు
సూక్ష్మతనువున సూత్రాత్మ ♦ లక్ష్మణమున
స్థూల తనువన వైశ్వాన ♦ రాలయంబు.

217

ఈశ్వరుం డుత్పత్తి స్థితి లయంబు లొనర్చుట

ష ట్ప ద

గీ. కారణ సమప్త్యపాధి సం ♦ గతుడ గీశ్వ
రుడు రజోగుణ ముఖ్యమౌ ♦ రుచిని బొంది
బ్రహ్మయై సత్వగుణ ముఖ్య ♦ రక్తి నొంది
విష్ణువై తమోగుణ ముఖ్య ♦ విభవ మొంది
రుద్రుడై పుట్టుకకై బెంపు ♦ రూపు మాపు
బనులను గ్రమమునను జేయు ♦ భద్రముగను.

218

జీవేశ్వరాభేదము

గీ. ఈశ్వరునకు జీవునకు ని ♦ జేచ్చ లరయు
చో నుపాధిభేదము దప్ప ♦ జూడ నెందు
నెట్టి బరమార్థభేదంబు ♦ నెన్నలేదు
దెలివిలేకున్న భేదంబు ♦ గలుగుచుండు.

219

అజ్ఞానంబు భావపదార్థముగా నెఱుంగుట

గీ త మా ల

తెలివితక్కువ నాదిగా ♦ గలవరంబు
నొందుచుండు భావపదార్థ ♦ ముండు నందు
నదియు రెండు విధంబుల ♦ నలరుచుండు
నొకటి విక్షేపశక్తిగ ♦ నొప్పుచుండు
వేరొకటి నావరణశక్తి ♦ విదితముగను
నందు విక్షేపశక్తి కృ ♦ త్యమున జగము
నగుచునుండు మరియు విన ♦ నగుచు నుండు
నావరణశక్తికృత్య ము ♦ ధ్యాస మనుచు
నుండు నందువలన గల్గు ♦ చుండు నొక్క
టున్న నదియు నన్యంబగు ♦ చున్న దనగ
ఘనతరారోపణంబును ♦ గల్గజేయు
దెలిసికొన నావరణశక్తి ♦ బలము గనగ

రెండువిధము లగుచునుండు ♦ రీతి గలదు
 నం దసత్వావరణ మొక ♦ టగును మరియు
 నొక టభానావరణమన ♦ నొప్పుచుండు
 మున్ను జెప్పిన నధ్యాస ♦ మూల మరయ
 నాత్మయం దనాత్మ ననాత్మ ♦ యంచు నాత్మ
 ధర్మ ముద్భవింపగజేయు ♦ దప్పకుండ
 నాత్మ గానట్టి యన్నమ ♦ యంబు బ్రాణ
 మయమును మనోమయంబును ♦ మరియు నవల
 నరయ విజ్ఞానమయమును ♦ నలరుచుండు
 నంత నానందమయమును ♦ ననగ నైదు
 గోళములు నగు నం దన్న ♦ కోశ మనగ
 స్థూలదేహంబు బ్రాణంబు ♦ తోడ గర్మ
 విషయములు నైదు గలియంగ ♦ వెలయు బ్రాణ
 కోశ మనగ మనోమయ ♦ కోశ మనగ
 జ్ఞానవిషయంబు లైదును ♦ మానసంబు
 తోడ గలియ నగును బుద్ధి ♦ తోడ జ్ఞాన
 విషయములు నైదు గలియంగ ♦ వినుత మగుచు
 నొప్పు విజ్ఞానకోశంబు ♦ మెప్పుగాను
 గారణశరీర మనునది ♦ గనుగొనంగ
 వినుత మానందమయకోశ ♦ మనుచు నొప్పు
 బ్రాణ మానస విజ్ఞాన ♦ పరములైన
 గోళములు మూడు సూక్ష్మంగ ♦ గోచరములు
 నిట్టి వన్ని యనాత్మలు ♦ నిట్టివాని
 యందు నాత్మ నారోపణ ♦ మమరజేయు
 నట్టి యధ్యాస చిత్రంబు ♦ గుట్టు దెలియ
 బంధ హేతువు సంసార ♦ పంకిలంబు
 జాపు బుట్టుక లిందున ♦ సంభవించు
 నిట్టి యధ్యాసనాశంబు ♦ నెట్టులనిన
 వినుత విజ్ఞానమే దీని ♦ వేరు విత్తు

విమల విజ్ఞాన మన్నను ♦ వినుడి మీరు
 స్వస్వరూపానుసంధాన ♦ సరణి యగుచు
 శాశ్వతానంద ఫలసిద్ధి ♦ సాధనంబు
 గాన జ్ఞానసంపాద్యంబు ♦ మానరాదు.

220

జ్ఞానసంపాదనము

చం. త్రిదశనివాసు లందరును ♦ దిక్పతులందరు మౌనులందరు
 హృదయములందు మీర లిది ♦ హృద్యమటంచును నమ్మియుండుడి
 మది నిది నమ్మి మానవులు ♦ మాయకు దూరగులౌచు నుండియు
 ముదమున జ్ఞానులై గనిరి ♦ మోక్షము శాశ్వతసౌఖ్య మొందుచు.

కం. జ్ఞానము సంపాదించు వి
 ధానము సాధన చతుర్వి ♦ ధంబుల సల్ప
 బూనినవాడై వేదాం
 తానుభవమున వివేక ♦ తత్త్వము నొందు.

222

సాధనచతుష్టయములు

కం. స్థిర మస్థిరము దెలియుట
 పరమున నిహమునను భౌగ ♦ ఫలము విడుపు
 సరవి శమము మొదలగు
 వరసంపద లారు గనగ ♦ వలయును ముక్తి.

223

కం. కనుగొనగను నాల్గు విధము
 లను సాధన సంపద లివి ♦ లక్షింపంగ
 వినగ శమాదికషట్కం
 బనునది వినుపింతు వినుడి ♦ బుద్ధికి దెలియ.

224

కం. చెవికిని సాధన సంపద
 వివరముగా దెలుసుకొనెడు ♦ వేడ్క జనింప
 ప్రవిమలమగు నాల్గింటిని
 చవిగొనుడి శమాదిషట్క ♦ సంగతి గనుడి.

225

కం. మనమున లోకవ్యాప్తిని
గనకున్న శమమనబడును ♦ గనుగొన దమమున్
వినుడి బహిరింద్రియజయ
మనబడు, సన్న్యాస ముపర ♦ తనబడు మరియున్. 226

కం. శీతోష్ణాదిక సహనము
ఖ్యాతిగ జేయన్ తితిక్ష ♦ యనబడుచుండున్
చేతస్త్వైర్యంబు గనుట
చేత సమాధానమగును ♦ స్థిరముగ వినుడి. 227

కం. గురువాక్కును వేదాంతము
స్థిర సమ్మతి గనిన శ్రద్ధ ♦ దెలియనివారున్
సరి యంతరంగ సాధన
లరయన్ బ్రహ్మవిదులందు ♦ ఖ్యాతిగ వెలయున్. 228

బహిరంగసాధనలు

గీ. ఇటుల బహిరంగసాధన ♦ తెలమి దెలియ
వినగ వేదశాస్త్ర విహిత ♦ విధులయందు
బావకార్చనౌపాసన ♦ పథములందు
విడువ కాచరింపదగును ♦ వినుతముగను. 229

గీ. తెలియ వీనిని వేదంబు ♦ దేటబరచు
గర్మ నిష్కాముడై చేయ ♦ ధర్మమగును
ఫలము నీశున కర్పించ ♦ దెలివిగలుగు
వేదమార్గంబు విడరాదు ♦ విజ్ఞులకును. 230

గీ. కర్మ కాండం బుపాసించు ♦ గాండమనియు
జ్ఞానకాండంబు నంచును ♦ వీనులలర
మూడు విధముల వేదం బ ♦ మూల్యముగ న
నాదినుండియు దెల్పును ♦ నైపుణముగ. 231

క ర్మ కాం డ వి వ ర ము

- గీ. కర్మకాండంబునందున ♦ ధర్మ మరయ
యజ్ఞమాదిగ నొనరించు ♦ యత్నమునను
కర్తృదైవత రూపంబు ♦ గనుగొనంగ
జేయును, మరి యుపాసన ♦ జేయు విధము.

232

ఉ పా స నా కాం డ వి వ ర ము

- గీ. ఈశ్వరోపాసనమునందు ♦ నిచ్చగల్గి
సేవ్యసేపక కృత్యంబు ♦ జేయుమనుచు
దెలియబల్కుచు నుండును ♦ దేటగాను
దగ నుపాసనాకాండంబు ♦ ధర్మమిదియు.

233

జ్ఞా న కాం డ వి వ ర ము

- గీ. జ్ఞానకాండంబు నిర్గుణం ♦ బైనయట్టి
బ్రహ్మతత్త్వయాధార్థ్యంబు ♦ బాట జూపు
నదియు నగుచును వేదాంత ♦ మనుచు నుపని
షత్తులనుచును బిలువ బ్ర ♦ శస్తమగును.

234

- గీ. అందు ముఖ్యంబులును బడి ♦ యనగబడును
జ్ఞానపరములు ముక్తి ని ♦ ధానములును
గర్మకాండం బుపాసనా ♦ కాండము నన
జ్ఞానకాండాంగము లటంచు ♦ గానబడును.

235

క ర్మ నిష్ఠ ల రు గు మార్గ ము

- గీ. కర్మనిష్ఠు లిష్టాపూర్త ♦ ధర్మవిధుల
నర్థకాంక్షను గర్మల ♦ నాచరించి
ఫలమునం దాసజెంది ♦ భూతలమునందు
నుండి దేహాంతమందున ♦ నొందుగతులు.

236

గీ. ధూమమార్గంబునందుండి ♦ తొలగిపోక
ధూమమున్ రాత్ర్యసితపక్ష ♦ యామములను
దక్షిణాయనమార్గము ♦ దాపరింప
నందు బిత్తలోకమును జేరి ♦ యందు నుండి.

237

గీ. శశిజగము నాకసంబున ♦ జనియు నధిక
కాలమందుండి పుణ్యంబు ♦ క్షయమునైన
గర్మశేషంబు భుజియించు ♦ కాలమందు
భువిని జన్మంబు మరలను ♦ బొందుచుండు.

238

స్వర్గచ్యుతులమార్గము

గీ. ఇటులనే స్వర్గమున కేగ ♦ నెలమి నచట
గర్మశేషంబు గలవారు ♦ గాంచుబేర్లు
ననుశయు లనబడుచునుండు ♦ నట్టివారు
స్వర్గమునువీడి ఖంరూప ♦ వంతు లగుచు.

239

గీ. మెల్లగను వాయు ధూమాభ్ర ♦ మేఘరూప
ములను దాల్చి వర్షోదక ♦ మూలమునను
వడ్లు నోషధుల్ ధాన్యముల్ ♦ వన్యములుగ
బుట్టుచు బ్రాణుల కన్నమై ♦ భోజనంబు.

240

గీ. జేయ రేతస్స్వరూపంబు ♦ జెంది పుణ్య
పాపకర్మానుగుణములన్ ♦ బట్టుబడుచు
నుత్తమంబు మధ్యమము న ♦ నుత్తమంబు
లైన యోనులన్ జేరుచు ♦ లోకమందు

241

గీ. వ్యక్తులై బుట్టు ధూమాభ్ర ♦ వర్తమునకు
దక్షిణపుమార్గ మనియును ♦ దనరుచు బిత్త
యాణ మంచును బిలువంగ ♦ రాణితంబు
నగుచునుండును స్వర్గీయ ♦ యాన షిదియు.

242

ఉపాసకుల మార్గము

- గీ. కన నుపాసనాకాండంబు ♦ వినుత భక్తి
యోగ యుక్తంబునై కొంత ♦ యాగ కర్మ
లందు నంగంబు నగుచుండు ♦ నందువలన
గర్మ సుసమ్మద్ది కుపయోగ ♦ ధర్మముండు. 243
- గీ. కొంత కేవల కామ్యంబు ♦ గూర్చునట్టి
దగుచు శ్రేయోపయుక్తంబు ♦ సుగతిజూపు
ముఖ్యసాధనంబు నగును ♦ ముదితముగను
గేవల మొక కొంతయును ము ♦ క్తి సుఖ మిడును. 244
- గీ. మరియు నది క్రమముక్తి స ♦ స్మార్గ మగును
గర్మనిష్ఠు లీ జెప్పిన ♦ కర్మలందు
ఫలము గోరక నీశ్వరా ♦ ర్పణ మనియెడు
బుద్ధితో జేయ సంపూర్ణ ♦ సిద్ధి గంద్రు. 245
- గీ. వీర లరిగెడు మార్గంబు ♦ విమలమైన
తేజ మిడు నర్చిరాదిక ♦ దివ్యమార్గ
మరయ నర్చిరాదిజగ మ ♦ హర్భవనము
రశ్మియుత శుక్లపక్షేత్త ♦ రాయణంబు. 246
- గీ. శుభకరంబైన వర్షంబు ♦ సూర్య చంద్ర
జగము తెలమి విద్యుల్లోక ♦ జలపతిభువ
నంబు స్వర్గంబు బ్రహ్మలో ♦ కంబునను
గ్రమమునక జేరి యందుండి ♦ రారు భువికి. 247
- గీ. కమలజుజగమున సత్యలో ♦ కం బటందు
రర్చిరాదిమార్గ మమర ♦ యానమంద్రు
మరియు నది యుత్తరాయణ ♦ మార్గ మనిరి
మరచి దీనిని ధామాది ♦ మార్గములను 248

గీ. మరల మరల విధుని లోక ♦ మరుగుచుండి
క్షణియందు బుట్టుదు రది ♦ శోకయుతము
నర్చిరాదిమార్గమున బ్ర ♦ యాణమైన
వారు మరల జన్మకు వచ్చు ♦ వారు గారు.

249

గీ. బ్రహ్మపట్టణమందుండి ♦ బ్రహ్మవలన
శ్రవణ మనన నిధిధ్యాస ♦ సార మెరిగి
బ్రహ్మతోడ గూడి జనన ♦ రహిత మోక్ష
స్థితి నొందుచుందురు మృత్యు ♦ చింత లేక.

250

ము క్తు ల ల క్ష ణ ము

గీ. శ్రేయమును గోరువారలు ♦ శ్రేష్ఠమైన
దంచు నిష్కామకర్మంబు ♦ నాచరించి
యాశ్వరానుగ్రహము నొందు ♦ చిందుచేత
దత్త్వవిజ్ఞాను లౌదురు ♦ దలప నందు.

251

గీ. ఘన పరోక్షాపరోక్షము ♦ లనగ జ్ఞాన
మలరుచుండు ద్వివిధములు ♦ నొచు నందు
లో బరోక్షమ౯ జ్ఞానవి ♦ లోకనంబు
వినుత వేదాంతశాస్త్రంబు ♦ వినుటయంద్రు.

252

గీ. శ్రవణమని దీని నందురు ♦ శ్రవణమునను
సంశయములేక బ్రహ్మంబు ♦ సత్యమనెడు
భావమొందు శూన్యాసత్వ ♦ భావశక్తి
సావరణ మంత నశియించి ♦ సమయు నదియు.

253

గీ. అవల మననంబు జేయంగ ♦ నందువల్ల
నాశమై బో నసంభావ ♦ నంబు నంత
సల్పవలయు నిదిధ్యాస ♦ సదమలముగ
నందు ధ్యేయంబు ధ్యాతయు ♦ ధ్యానము లను

254

గీ. త్రిపుటి గోచరించుచునుండ ♦ దీనియందు
ధ్యేయ మొకటియేకా భాసిల్లి ♦ దీప్యమాన
మగుచు నున్న సమాధియౌ ♦ నందు నున్న
వాని పుణ్యపాపము లన్ని ♦ కానరావు. 255

గీ. ఉడిగి సంచితాగామియం ♦ చుండు గర్మ
లన్ని నశియించు బ్రారబ్ధ ♦ మనుభవించ
నాశనంబౌను బ్రాణుల ♦ నైజ మిట్లు
మరియు గోప్యంబు బ్రహ్మైక్య ♦ మహిమ వినగ. 256

గీ. బ్రహ్మ మపరోక్షవిజ్ఞాన ♦ భావమందు
స్థిరతరానుభవంబున ♦ సిద్ధమైన
నిలువజాలక శిథిలమై ♦ తొలగలేక
నొగి నభానావరణ మంత ♦ మొందు నపుడు. 257

గీ. సచ్చిదానందరూపంబు ♦ జలన వర్జి
తంబు బూర్ణంబు నునికి యై ♦ దనరుచుండు
నంత జనన మరణ దుఃఖ ♦ మంత మొందు
నిర్వికారుండునై యుండు ♦ నిజ మతండు. 258

వి జ్ఞా న ని రూ ప ణ ము

గీ. జ్ఞానకర్మ సముచ్చయం ♦ బైనదన్న
మాట నిరసనంబు నగును ♦ బాటవముగ
జ్ఞాన మొక్కటె ముక్తికి ♦ సాధనంబు
కర్మసహితం బదెప్పుడుకా ♦ గాదు తెలియ. 259

గీ. జ్ఞాన మపరోక్షమై యున్న ♦ జ్ఞానమగును
కర్మయన వేదశాస్త్ర సు ♦ ధర్మమగును
సదపరోక్షవిజ్ఞానంబు ♦ సంభవించ
గర్మలను జేయు బనిలేదు ♦ ఘనతకొరకు. 260

గీ. సదమలాపరోక్షజ్ఞాన ♦ సంభవంబు
గల్గ నపుడు మానంగ ద ♦ గదు సుధర్మ
యుక్తకర్మసమూహంబు ♦ రక్తిగల్గి
సకల మీశ్వరార్పణమంచు ♦ సల్ప శుభము. 261

గీ. బ్రహ్మమునకన్న జీవుండు ♦ బరుడుగాడు
జగ మబద్ధంబు బ్రహ్మంబు ♦ సత్యమగును
బ్రవ్రజన యోగసిద్ధులు ♦ బ్రహ్మమందు
ధన్యులై జేరియున్నా ర నన్యముగను. 262

గీ. ఆకసము రీతి నంతట ♦ నావరించి
వాయువిధ మగోచరమునై ♦ వ్యాప్తి నొంది
లోన వెలుపల నిండి వె ♦ లుంగు చున్న
బ్రహ్మతేజంబు విజ్ఞాన ♦ రసికు డెరుగు. 263

గీ. జడమగు జగంబు సూదంటు ♦ జాడ నినుము
గదలు నటులను గదలును ♦ గాంచ బ్రహ్మ
మందు రజ్జుసర్పభ్రాంతి ♦ నొందినపుడు
నిజము దెలియంగ సుఖమొందు ♦ నిర్భయముగ. 264

గీ. ఆత్మయని భావమని స్థాన ♦ మంగ మనుచు
నాల్గుదెరగుల శిష్యుండు ♦ నమ్మి గురుని
భక్తి శుశ్రూషలను జేయ ♦ ముక్తికొరకు
యుక్తకాలంబున జెప్పు ♦ ముక్తి గతిని. 265

గీ. సూక్ష్మబుద్ధియౌ శిష్యుండు ♦ సూన్యతంబు
గోరి యడుగ నాపోజ్యోతి ♦ గుర్తు జూడు
మనుచు జూపును సూచనం ♦ బపుడు గురుడు
నదియు బరిపూర్ణపరమాత్మ ♦ యనగబడును. 266

గీ. సభ్యులందరు సంతోష ♦ సాగరమున
మునిగియుండిరి శివునకు ♦ వినతు లగుచు
నంత నీశ్వరు డింద్రున ♦ కనియె నిట్లు
విమలవిజ్ఞానబోధను ♦ వినిన యపుడు. 267

శివుం డింద్రునితో విహితోక్తులు జెప్పుట

చం. విననగు నింద్ర ! నానుడుగు ♦ వీనుల కింపగు నంచు భర్గుడున్
ఘనమని నీవు నగ్నియును ♦ గన్గొన శ్యేన కపోతవేషులై
మును పాకమారు నాశిబిని ♦ ముమ్మర జస్సము జేయునప్పుడున్
పనిగొని చేరి చూచియును ♦ బావనుడంచని దృప్తి జెందకన్. 268

వ. మరియు వినుము. 269

గీ. కామరహితుండునై జేయు ♦ గర్మ లన్ని
త్యాగశీలుండు ధర్మార్థ ♦ తత్పరుండు
నీశ్వరార్పణమని యిచ్చు ♦ నీవు లన్ని
నట్టి శిబిరాజు నీ కేమి ♦ హనిగోరు. 270

గీ. ఇంద్ర ! నారదు డేతెంచి ♦ యిచ్చటికిని
నిన్నుగూర్చిన కథ జెప్పె ♦ నెమ్మితోడ
శిబి భువిన్ నూలు సవనముల్ ♦ జేయ నీవు
భయము నొందితి వంచని ♦ బలికె నతడు. 271

ఉ. నీకును మేలు గల్గుగద ♦ నిర్మలభావముతోడ నుండినన్
వ్యాకుల మేల బొందెదవు ♦ వ్యర్థపు స్పర్థను జెందబోకుమీ
లోకమునందు లేరు బరు ♦ లూర కసూయను బొంద దుఃఖమే
గాక సుఖంబు లేదనుచు ♦ గల్మషమొందక నుండు మింద్రుడా.

శా. ఈ రీతిన్ బలుకంగ నీశ్వరమనో ♦ భీష్టంబు గుర్తించియున్
మీ రున్నారని నమ్మి బొమ్మనుచు మీ ♦ మ్రోనమ్మి దర్శించియున్
ధీరోదారులటంచు సన్నుతులతో ♦ దేవేంద్రు రక్షింపగా
మారాకన్ వినుపించినార మనుచున్ ♦ మా వాక్పతుల్ బల్కుగాన్.

వ. శివుండు విష్ణు విరించి ప్రముఖ దివ్యమూర్తులు వినుచుండ నింద్రు
నితో నిట్లు వచించెనని సూతుండు శౌనకాదులతో గథావిశేషంబుల
జెప్పం దొడంగె. 274

గీ. ఇంద్ర! శిబిని మరల జూడ ♦ నిచ్చయున్న
జనుము నీవు గపోతమై ♦ సంచరించ
భువికి శ్యేనమై యగ్నియు ♦ గవియ నిన్ను
జిక్కకుండంగ దేగకు ♦ శిబిని జేరు.

275

గీ. యాగశతమందు శిబిచేత ♦ సర్పితుండు
గాన శ్యేనంబు నీ కడ్డు ♦ గల్గెనేని
శ్యేనముకాబట్టి నీ పని ♦ సిద్ధిబొంద
బోయనై పచ్చి సర్వంబు ♦ బూని జేతు.

276

గీ. అంత వజ్ర కపోతంబు ♦ నయ్యె వహ్ని
శ్యేనమై మర్త్యలోకంబు ♦ జేరి గిరుల
వనముల బొలములను నూళ్ళ ♦ గనుపడంగ
దిరుగుచుండెను శ్యేనంబు ♦ దరుముచుండ.

277

గీ. ఆకసంబున శ్యేనంబు ♦ నంటి దిరుగ
జిక్కకుండ గపోతంబు ♦ శిబినిజేరు
యత్నముకా జేయ శ్యేనంబు ♦ నడ్డగించె
బాపురంబుకు గార్యంబు ♦ భంగపడియె.

278

గీ. నూఱుజన్నంబులందున ♦ భూరిపూజ
లొనరజేసిన కారణ ♦ మున్నకతన
శిబిన్యపాలుని క్షేమంబు ♦ శ్యేన మరసి
పావురంబును బోనీక ♦ బాధపెట్టె.

279

గీ. ఉచ్చు లురులును వలయును ♦ మచ్చుగింజ
లుంచు సంచులు జంకయం ♦ దుంచుకొనియు
జిఱ్ఱబారిన వెంట్రుకల్ ♦ జింపి గోచి
గట్టి వచ్చెను నెరుకండు ♦ మిట్టిపడుచు.

280

గీ. బోయరూపంబు ధరియించి ♦ పాలుపుమీర
శ్వేనమునుబట్టు నీశుండు ♦ జేరి దరికి
బట్టి బుట్టను బెట్టెను ♦ దిట్టముగను
బావురంబును జిక్కకన్ ♦ బోవుచుండె.

281

గీ. బుట్టయందున శ్వేనమున్ ♦ బట్టి పెట్టి
జంకయందున నద్దాని ♦ జక్కనునిచి
బావురంబును వ్యాధుండు ♦ బట్టి నేడు
బుట్టలోనుంతు నంచును ♦ భువిని దిరిగె.

282

గీ. అంబులును విల్లు జేతియం ♦ దలరుచుండ
గత్తి మొలనూలుతో జెక్కి ♦ మత్తుడగుచు
గల్లు ద్రాగంగ జేవురౌ ♦ కనులు గల్గి
పొంచి పావురమును బట్ట ♦ బోయె బోయ.

283

గీ. బోయవచ్చెడు జాడ గ ♦ పొత మెరిగి
చిక్కకుండంగ బోయకు ♦ జెంగు జెంగు
నను గగనవీధి నెగురుచు ♦ నాట్య మొప్ప
జేసి జగమునందు దిరిగె ♦ జెంగలించి.

284

కం. ముప్పుగ దిప్పలు బెట్టుదు
తప్పదు నిను మూడు జెర్ల ♦ దగు నీరంబున్
దప్పిగొనన్ ద్రాగింతును
దప్పింప గపొతమ ! భువి ♦ దాతయు గలడె.

285

గీ. జగములన్నియు దిరిగితి ♦ దిగులు బడుచు
శ్వేనభాధను గొన్నాళ్లు ♦ దానినుండి
భయము దొలగించి బోయండు ♦ బట్ట నేడు
నన్ను బంతంబులాడు చు ♦ న్నా డిదెట్లొ.

286

గీ. బోయరూపంబు ధరియించి ♦ పాలుపుమీర
శ్వేనమునుబట్టు నీశుండు ♦ జేరి దరికి
బట్టి బుట్టను బెట్టెను ♦ దిట్టముగను
బావురంబును జిక్కకన్ ♦ బోవుచుండె.

281

గీ. బుట్టయందున శ్వేనమున్ ♦ బట్టి పెట్టి
జంకయందున నద్దాని ♦ జిక్కనునిచి
బావురంబును వ్యాధుండు ♦ బట్టి నేడు
బుట్టలోనుంతు నంచును ♦ భువిని దిరిగె.

282

గీ. అంబులును విల్లు జేతెయం ♦ దలరుచుండ
గత్తి మొలనూలుతో జెక్కి ♦ మత్తుడగుచు
గల్లు ద్రాగంగ జేవురౌ ♦ కనులు గల్గి
పొంచి పావురమును బట్టి ♦ బోయె బోయ.

283

గీ. బోయవచ్చెడు జాడ గ ♦ పోత మెరిగి
చిక్కకుండంగ బోయకు ♦ జెంగు జెంగు
నను గగనవీధి నెగురుచు ♦ నాట్య మొప్ప
జేసి జగమునందు దిరిగె ♦ జెంగలించి.

284

కం. ముప్పగ దిప్పలు బెట్టుదు
తప్పదు నిను మూడు జెర్ల ♦ దగు నీరంబున్
దప్పిగొనన్ ద్రాగింతును
దప్పింప గపోతమ ! భువి ♦ దాతయు గలడే.

285

గీ. జగములన్నియు దిరిగితె ♦ దిగులు బడుచు
శ్వేనభాధను గొన్నాళ్లు ♦ దానినుండి
భయము దొలగించి బోయండు ♦ బట్టి నేడు
నన్ను బంతంబులాడు చు ♦ న్నా డిదెట్లా.

286

- మ. నిను జూడఁ హృది జాలి గల్గినది నీ ♦ నేరంబు లా బోయ డే
మని నాతోడ వచించునో వినెద ను ♦ వ్యక్తంబుగా నంతయుఁ
విన నాహారముగాను నిన్నడుగ సం ♦ తృప్తిఁ దినఁ గుక్షికిఁ
ఘనభక్త్యంబులతోడ భోజనము నే ♦ గల్పింతు నిచ్చాగతిఁ. 292
- చం. విను మిది నిశ్చయంబు మది ♦ వేడుకజెంది భయంబు లేకయుఁ
మను మిక నీచరిత్రమును ♦ మంతనమందున దాచ కిచ్చటఁ
వినెదను బావురంబ! కడు ♦ వేడుకగల్గెను జెప్పు నా కనఁ
వనమున నుండ నన్నుగని ♦ వచ్చెను డేగ భుజింప మున్నుగఁ.
- ఉ. దానిని జూచి బోయ డొక ♦ దారిని నుచ్చుల నొడ్డి పట్ట నే
దానిని జూచి భీతిపడి ♦ దప్పుక బోవుదమంచు యత్నముఁ
బూని నభోగతిఁ జనుచు ♦ బోయనిచేతికి జిక్కకుండగఁ
మానవనాథ మీదరికి ♦ మంగళ మబ్బు నటంచు వచ్చితిఁ. 294
- కం. ఖగము శిబిన్యపునకు దెలియ
దగు బలుకుల దన చరిత్ర ♦ దలకుచు దెలిపెఁ
పగ గొని పంతము లాడుచు
బొగరున బోయండు వచ్చె ♦ భువి నాజూడఁ. 295
- గీ. పావురము వచ్చి చేరిన ♦ బాట గనుచు
దారి డొంకలు గానక ♦ దైవగతిని
గొండ లడవులు దాటుచు ♦ మండిపడుచు
జేరవచ్చెను జేజర్ల ♦ దారి బట్టి. 296
- గీ. సొక్కి సోలుచు బోయండు ♦ శోషజెంది
యాకలాయెను నన్నంబు ♦ లేకబోయె
బక్షికొరకును దిరిగితి ♦ బల్లె పల్లె
గానుపించక నెటు బోయె ♦ గగనమందు. 297

గీ. పక్షిమాంసంబు భక్షించి ♦ గుక్షినిండ
దృప్తిజెందుట నా కెట్లొ ♦ దెలియబడదు
నెందు బోయెనొ యేదిక్కు ♦ కేగువాడ
ననుచు బోయండు జేజర్ల ♦ కపుడు జేరె. 298

గీ. శిబిన్మపు గపోత మాశ్రయిం ♦ చిన విధంబు
బురజనుల్ జెప్ప విని యంత ♦ బోయవాడు
దొరికె నా సొమ్ము బోయెద ♦ దొరనుజూడ
బక్షిమాంసంబు దిననిచ్చి ♦ పంపకున్నె. 299

శా. మాయారూప కిరాతుడైన హరుడుకా ♦ మర్యాదతో నా శిబికా
మాయోపాయముబన్ని చేరి యడిగెకా ♦ మాయయ్య నాయన్నముకా
దీయకా నాయముగాదు పావురము నా ♦ తిండొను యీప్రాద్దుగకా
దాయకాగాడు దయామయా ! విడువుమీ ♦ దాగున్న బక్షికా దగకా.

ఉ. దేవరహస్య మా శిబికి ♦ దెల్పెడువారలు లేకబోవుటకా
భావమునందు జాలిగొని ♦ పాపమటంచును రక్షణంబుకై
పావురముకా దగకా తనదు ♦ బ్రక్కన జేరిచి బోయ కిట్లనుకా
నీవు దినంగ బెట్టెదను ♦ నీ క్షుధదీర ఖగంబు నియ్యకకా. 301

వ. పూర్వభాగం బిట్లు సూతుండు వచించునంత సాయంకాలమయ్యె.

ప ం చ చా మ ర ము

ప్రదోషకాలకృత్యముల్ ను ♦ భావయుక్తులై మునుల్
ముదంబుతోడ సల్పి వచ్చి ♦ ముందు ముందు జేరగకా
సదస్సునందు సూతు డంత ♦ సత్వరంబుగా గథకా
మధికా ధలంచె నుత్తరంపు ♦ మంతు కెక్కుభాగముకా. 303

ప ం చ చా మ ర ము

గిరీశ నీ చరిత్రమున ను ♦ కీర్తనంబు జేయు నా
 మొరాలకించుమయ్య నీ య ♦ మోఘమైన బ్రేమతోన
 సుర క్తినొంది బ్రోవు రామ ♦ జోగయాఖ్య భక్తు న
 నిరంతరంబు నిన్ను గొల్తు ♦ నీలకంఠ శంకరా!

304

గ ద్య ము

ఇతి శ్రీ పార్వతీపరమేశ్వర ప్రసాదపాత్ర

వైదిక బ్రాహ్మణవంశపయఃపారా

వార రాకాసుధాకరాపస్తంబ

సూత్ర కౌశికసగోత్ర పమిడి

రామజోగయ్యశాస్త్రి

ప్రణీతంబైన శ్రీ కపో

తేశ్వర చరిత్రంబు

నందు బూర్వ

భా గ ము

సంపూర్ణము

ఏతత్సర్వ మీశ్వరార్పణ మస్తు.

శ్రీ కపోతేశ్వర చరిత్రము

ఉత్తర భాగము



శా. శ్రీ కైలాస నివాసివై గిరిసుతా ♦ చిత్తాబ్జభానుండవై
శ్రీ కాశీనిలయుండవై ధరణిలో ♦ జేజెర్లకు జేరియు
నీ కారుణ్యముతోడ భక్తుని దయ ♦ నీయండకు జేర్చియు
సాక వచ్చితివయ్య సాంబ! నను నీ ♦ సత్కావ్య సంపూర్తికై. 1

ఉ. పారము జెందగా మదికి ♦ భర్గ రచించితి బూర్వభాగము
మీర లనుగ్రహింపగను ♦ మేదినియందున నింపుసొంపుగ
సారయుతంబుగా నిపుడు ♦ సల్పెద నుత్తరభాగము దగ
చేరి వినంగ సూతుడు బు ♦ షీశ్వరుల గని చెప్పె నిట్టుల. 2

ఉ. బోయనిగాంచి యా శిబి సు ♦ బోధముగా డెలియంగ నిట్లను
న్యాయముగాదు బావురము ♦ నాదరిజేరెను బ్రాణభీతితో
సాయముజేతు నంచు మది ♦ జాలగ బల్కితి దాని నిచ్చిన
వేయరె నారకంబునను ♦ వీడుము హింసను బాపభీతితో. 3

భక్తరక్షకుండై న ఈశ్వరు తలంపు

ఉ. శ్వేనకపోతరూపముల ♦ జెల్వుగదాల్చి సురేంద్రవహ్నులు
దానము గోరిన శిబియు ♦ ధన్యుడనం చిడె మున్ను కండల
మేనున గోసి యిత్తరిని ♦ మృత్యువు గోరి శిరంబు ద్రుంచగ
బూని కపోతరూపమును ♦ బొంది బిడెజుడు వచ్చె నర్థియై. 4

ఉ. దీనతనొంది వచ్చెనని ♦ దీని యథార్థ మెరుంగలేకయు
గానక నన్ను బోయడని ♦ కార్యము హింసయటంచు నెన్నుచు
దీనిని మానుమంచు దగ ♦ దెంపుగ జెప్పగ బూనినా డహా!
కానిది చెప్పక వినుచు ♦ గాగల కార్యము జూచి బల్కెద. 5

శిబి బోయల సంవాదము - బోయకు హితవు జెప్పుట

సీ. మాంసభక్షణజేయ ♦ మానుము బోయడ

మృగధర్మ మది నీకు ♦ మేలుగాదు

మాంసభక్షణజేయ ♦ మనుజులు నుండంగ

మృగధర్మ మెట్లొను ♦ మేదినిశ

మానవుల్ భుజియింప ♦ మంచి ధాన్యములుండ

పులుగును దినుటెల ♦ బోయ నీకు

నలవాటు బడియుంటి ♦ నవనిశ నే నిట్లు

మానగాజాలను ♦ మాంసరుచిని

గీ. పావురంబును నను జేరె ♦ భయమునొంటి

దాని నిచ్చుట నా కెట్టి ♦ ధర్మమౌను

భోజనంబును బెట్టెద ♦ బోయ ! దినుము

మానవోచితధర్మంబు ♦ మరువబోకు.

6

సీ. కపటవృత్తిని బొంది ♦ కష్టముల్ బెట్టిన

భువి నపస్మారుడై ♦ బుట్టి తిరుగు

ఘోర హింసలు జేయు ♦ క్రూరచిత్తుండైన

జాతర బలియందు ♦ జావ బుట్టు

నుందరాంగులజూచి ♦ బొంద బాధించిన

షండుడై బుట్టి వి ♦ షణ్ణుడౌను

పరసుఖంబుల జూచి ♦ ధర నోర్వలేకున్న

నధమాధముండునై ♦ యంధుడగును

గీ. మూర్ఖుడై యన్యతంబాడ ♦ మూగయౌను

తల్లిదండ్రుల గురువుల ♦ దండనంబు

గుమతియై చేసియుండిన ♦ కుష్టుడగును

బోయ! విను పాపఫల మిట్లు ♦ బుట్టజేయు.

7

ఉ. దానము జేయకున్న గడు ♦ దైన్య దరిద్రము నొందు ధారుణి

దానను బొందు బాపమును ♦ దానను గష్టము నారకంబున

మానని దుఃఖము గలుగు ♦ మారక నిట్టుల జన్మజన్మల

మానవు డెప్పుడు మరల ♦ మారని దుఃఖి దరిద్రుడౌ జుమి.

8

కం. పరులకు నుపకారంబును
నరు డెన్నకజేయ శుభము ♦ నయమును బొందుకై
బరులకు నుపకారంబును
నరకమునకు హేతువౌను ♦ నమ్ముము బోయా.

9

సీ. సకలజంతువులందు ♦ జాల దుర్లభమౌను
మానవజన్మంబు ♦ మహిని బోయ !
మానవుండవు నీవు ♦ మానితజ్ఞానివై
మోక్షధర్మము గాంచ ♦ ముఖ్యమౌను
పూర్వజన్మార్జిత ♦ పుణ్యంబుచేతను
ముక్తివిశేషంబు ♦ భక్తుడొందు
భక్తుడవై నీవు ♦ బరమార్థమును బొందు
గురువరేణ్యుండుండు ♦ గుర్తు గనుము

గీ. కులగుణంబుల విద్యల ♦ గౌరత బడక
శిష్యవాత్సల్యుడై బోధ ♦ జేయ గురుడు
గురుకటాక్షంబునను నీకు ♦ ఘోరహింస
మానవోచితిగాదని ♦ మదికివచ్చు.

10

కం. కులమున గుణమున హీనుని
దిలకింపగ ద్రాగుబోతు ♦ దీర్ఘక్రోధుకై
పలలము మెక్కిడువానిని
దలచకు గురునిగ గొనుటకు ♦ దగదుర బోయా !

11

కం. స్త్రీలును బెద్దలసేవలు
జాలగ జేయంగవచ్చు ♦ సద్గతికొరకై
స్త్రీలకు గూడదు శిష్యులు
మేలని జేరంగ రాదు ♦ మేదిని బోయా !

12

కం. గురులెవ్వరొ గిరులెవ్వరొ
గురుతెట్టులొ తెలియ నాకు ♦ గొడవగుచుండుకై
గురులకు గురుడను రాజా !
వరఖగమును దిండికిమ్ము ♦ వాంఛలు దీరుకై.

13

సీ. బోయవా డిట్టుల ♦ భూపతితో జెప్ప
 మది నది శిబి విని ♦ మధనపడియె
 భూతిలో నెయ్యిని ♦ బోసినట్లాయెను
 మూగతో మాట్లాడి ♦ మురియుటాయె
 జెవిటికి శంఖంబు ♦ జెవి నూది నట్లాయె
 నంధునకును జూపు ♦ నద్దమాయె
 బోయవానికి జెప్పు ♦ బోధయు నటులను
 వ్యర్థమై పోయె ని ♦ రర్థకముగ

గీ. చవిటినేలను దున్నించి ♦ జక్కగాను
 విత్తనంబును జల్లించ ♦ వృద్ధియగునె
 చెప్పి చూచెద నీసారి ♦ శివుని గృహను
 బోయ డది విన్న బెట్టెద ♦ భోజనంబు.

14

ఉ. కోరుమ యన్నపానములు ♦ గోరుము గూరలు భక్ష్యభోజ్యముల్
 కోరుము బిండివంటలును ♦ గోరుము బచ్చడు లప్పడంబులు
 గోరుము నెయ్యి పాల్పెరుగు ♦ గోరుము స్వాదగు షడ్రసంబులు
 గూరిమితోడ బెట్టెదను ♦ గోరకు బోయ ! కపోతమాంసము. 15

వ. శిబిరాజు మాటలన్ విని బోయ డిట్లనియె.

16

ఉ. ప్రేమ జనించి నేను నిరు ♦ పేదడనైనను భోజనంబుకు
 నామది కోరిరాను విను ♦ నా కొకనిశ్చయ మున్నదయ్య నా
 కామనమైన భోజనము ♦ గాక మరేమియు నొల్ల నెప్పుడు
 నీమము భంగపెట్టకుము ♦ నీ విటు జెప్పుట బాడి యెట్లగు. 17

ఉ. ఐనను కోరు బోయ! తగ ♦ వైన పదార్థము లిచ్చ చొప్పున
 దానము జేతు నీకిపుడు దైవముతో ♦ డిది నమ్ము బల్కితి
 దీనికి లోటురా దెప్పుడు ♦ దీనతనొందిన పక్షి దక్కనే
 దేని యడుంగు మిచ్చెద హృ ♦ దిస్థిరమంచు శిబింద్రు డన్నచో,

చం. అనుపమ దానధర్మముల ♦ నర్థుల దన్నిన యట్లు నన్ను నీ
వనితరసత్యవాక్యమున ♦ నాదరముంచి గపోత మెత్తు నీ
తనువున రక్తమాంసములు ♦ ధైర్యము వీడక బావురంబుపై
గనికరమున్న నాకిడుము ♦ గ్రాసముకై ఖగహింస మానెదన్. 19

చం. అనుటకు సంతసించి నృపు ♦ డంత గిరాతునితో ముదంబునన్
గను మిదె తూచి యిత్తు శుభ ♦ కాలము నా కిది యార్తరక్షణం
బనువుగ జేయగల్గితిని ♦ హాయిగ నుండును బావురం బిలన్
తనువుల రాకపోకలకు ♦ ధైర్యము వీడను నేను బోయడా! 20

మ. తులయం దుంచెను బావురం బొక దరిన్ ♦ దూకంబుకై తెచ్చియున్
బలలంబున్ దెగగోసి ఖడ్గమున ♦ భూపాలుండు వేరొక్కటన్
తులితంబున్ సరిజేయ నుంచుచు దగన్ ♦ దూకంబురాకుండినన్
దలయున్ ద్రుంచిన జూచి రా స్థలమునన్ ♦ త్యాగిన్ శిబిన్ సర్వులున్.

మ. నరపాలున్ గృపతోడ సాంబశివుడున్ ♦ నైపుణ్య మొప్పన్ శిబిన్
గరసంస్పర్శముతోడ సాంగతనువున్ ♦ గల్పించె బూర్వాకృతిన్
ధరణీనాథుడు జక్రవర్తి యపుడున్ ♦ దైవోపలబ్ధాంగుడై
పరమానందముతోడ శంకరనుతిన్ ♦ భక్తిన్ దగన్ సల్పగన్. 22

గీ. బోయరూపంబు మారెను ♦ భూతపతియు
బక్షిరూపంబు మారెను ♦ బాకవైరి
శిబిన్మృపుండును సర్వాంగ ♦ సిద్ధి నొందె
శివున కింద్రున కా శిబి ♦ జేసె నతులు. 23

గీ. విధిముకుందులతోగూడి ♦ వేడ్కజెంది
మునులు సురులును దిక్పాల ♦ ముఖ్యు లంత
క్షితిని జేజర్లపురమున ♦ శిబిన్మృపాలు
జేరి జూడంగ శిబిరాజు ♦ జేసె నతులు. 24

గీ. అటుల నతి జేయు శిబిరాజు ♦ నాదరించి
 శుభము గలుగంగ దీవించి ♦ సురులు మునులు
 సంతసంబున నుండంగ ♦ శంకరుండు
 శిబిని గనుగొని దీవించె ♦ చిత్తమలర.

25

చం. వరముల గోరు మిచ్చెదను ♦ వాంఛలుదీర శిబీంద్ర యన్నచో
 సరవరు డిట్లు బల్కె శివ ! ♦ నమ్మితి మిమ్ముల సమ్మతింపుమీ
 స్థిరతర నిశ్చలంబునగు ♦ దెల్వయు భక్తియు గల్గునట్లుగ
 పురహర నాకొసంగి పరి ♦ పూర్ణదయ వినుమీ వచించెదన్.

శా. స్వామీ ! నీ చరణారవిందయుగ స ♦ త్సాన్నిధ్యము గోరెదన్
 నీమంబు జెడకుండ నాదుమదిలో ♦ నీ పూజ గాంక్షించెదన్.
 గామింతు వివిధోపచారములతో ♦ గామేశ నీ సేవలన్
 బ్రేమానందశుభస్వభావ కృపతో ♦ బెంపొంద న న్నేలుమీ.

27

సీ. నీ దివ్యమంగళ ♦ నిరుపమరూపంబు

నేడు గంటిని సాంబ ♦ నిజముగాను
 అంగజ భస్మాంగ ♦ సంగతశృంగార
 దివ్యాంగరాగ సం ♦ దీప్తిగంటి
 భుజగరాడ్భాషణ ♦ భూషితంబై యొప్పు
 మౌళి బుష్పపుదండ ♦ మంతు గంటి
 రంగదభంగ త ♦ రంగ గంగా జటా

జూటంబు ముదమొప్పు ♦ జూడగంటి

గీ. భర్గ నాభాగ్య మేమందు ♦ పావనాంగ
 జన్మజన్మంబు లెన్నియో ♦ జరిగి జరిగి
 నేడు పుణ్యంబు ఫలించె ♦ నిర్జరేశ
 ఫాలలోచన కృప నేలు ♦ పరమపురుష.

28

చం. కుతలమునందు బుణ్యమును ♦ గొప్పగ నొప్పుగ సంతరించెయన్
 వితరణమందు సాటిగన ♦ విశ్వమునందున లెక్కకొక్కరున్
 బ్రతిగనరాని నీవు వర ♦ బాంధవ పుత్రకళత్ర బృందమున్
 సతతము గూడియుండి మతి ♦ సక్తముగల్గిన జేరు నాదరిన్.

29

కం. పురహర గజచర్మాంబర

ధర భవహర స్మరహర హర ♦ హర తారకపతి శే

ఖర గిరివరతనయా హృ

త్సరసీరుహమిత్ర గోత్ర ♦ చాప నుతింతుఁ.

30

కం. పరమేశ్వర మీ దర్శన

మురుతరపాపముల బాపు ♦ మూలం బగుటఁ

దరియించితి కరుణింపుము

పరమార్థము బోధజేసి ♦ పాలింపగదే.

31

చం. అను శిబివాక్యముఁ వినుచు ♦ నా హరు డాదర మొప్పగఁ హితం

బును విను బల్కెదఁ దెలియ ♦ భూ స్థలియందున బుట్టు వారిలో

నెనుబదినాల్గు లక్షలన ♦ నేర్పడు జాతులు నందు లోపలఁ

గనగ జరాచరంబనుచు ♦ గల్గుచునుండును నందు లెక్కకుఁ. 32

చ. ఇరువదియొక్క లక్ష విను ♦ మేర్పడి బుట్టును భూమియందు వి

న్మిరువదియొక్క లక్ష రక ♦ మేర్పడి బుట్టును నీరునందు వి

న్మిరువదియొక్క లక్ష రక ♦ మేర్పడి బుట్టును గ్రుడ్డునందు వి

న్మిరువదియొక్క లక్ష రక ♦ మేర్పడి బుట్టును మావిగప్పియుఁ.

కం. ఇటులఁ నాల్గు తెరంగుల

బటుతరముగ బుట్టుచుండు ♦ భావానుగతం

బెటు లెవరు జేయుచుందురొ

యటులను జన్మంబు లెత్తు ♦ నా యా గతులఁ.

34

గీ. అన్నిజన్మల కుండును ♦ నరయ తిండి

నిద్రయు భయమును రతియు ♦ నిక్కముగను

జ్ఞాన మొక్కటి యధికంబు ♦ మానవునకు

నదియులేకున్న బశుతుల్యు ♦ డండ్రు జగతి.

35

గీ. జ్ఞానహినులు వ్రతములు ♦ దానధర్మ

తీర్థయాత్రలు యాగముల్ ♦ దేవపూజ

లెన్నిసల్పిన జన్మంబు ♦ లెన్నియైన

ముక్తిగాంచరు సర్వంబు ♦ భుక్తికొరకె.

36

గీ. జ్ఞానరత్నంబు జేకొని ♦ మానవుండు
యుక్తకర్మల జేయుచు ♦ యోగ్యముగను
లాభనష్టంబులందున ♦ లోభ ముడిగి
సముడునై యున్న యోగంబు ♦ సఫలమగును.

37

గీ. కర్మవిషయంబు లెవ్వడు ♦ గదలనీక
వానివృత్తులయందు హృ ♦ ద్వాంఛ గల్గి
దలచుచున్నవా డజ్ఞాని ♦ తప్పకుండ
ధరను డాంబికాచారు డా ♦ తం డటండ్రు.

38

గీ. విషయవిజయంబునం దాస్థ ♦ విడువకుండ
శ్రద్ధ గనుగొన్న జ్ఞానంబు ♦ సంగ్రహించు
జ్ఞానవంతుండు శీఘ్రంబు ♦ గాను ముక్తి
పదమునైన శాంతిని బొందు ♦ భద్రముగను.

39

గీ. నిగ్రహేంద్రియ హృద్బుద్ధి ♦ నిష్ఠగల్గి
మౌని మోక్ష మపేక్షించి ♦ మానదగును
గోరిక భయంబు గ్రోధంబు ♦ గూడవనుచు
మానినప్పుడు మోక్షంబు ♦ మౌని గాంచు.

40

గీ. మితముగను దిన దిరిగిన ♦ మేలుకొనిన
బనులను జరుపుచుండియు ♦ న్నను నిదురను
బోవుచుండిన దుఃఖంబు ♦ బొందకుండు
యోగ మబ్బును యోగని ♦ యుక్తహృదయ !

41

గీ. దైవికంబు గుణమయంబు ♦ దధ్య మిదియు
విడువరానిది నాయొక్క ♦ వేడబంబు
సన్ను సమ్మియు బూజించు ♦ సరులు నిట్టి
మాయను దొలంగి బోగండ్రు ♦ మహిని రాజ!

42

గీ. ఇతరచింతలు లేకుండ ♦ నెట్టినరులు
న న్నుపాసించుచుందురో ♦ నమ్ముచుండి
నట్టి నిత్యాభియుక్తుల ♦ సరసి నేను
క్షేమయోగంబులకు బూని ♦ జేయుచుందు.

43

గీ. ధర్మములనెల్ల విడనాడి ♦ దైవ మొకడ
ననుచు నన్ను శరణమొందు ♦ మఖిలపాప
ముల దొలగింతు నే నీ ♦ కమోఘముగను
దుఃఖ మించుక బొందకు ♦ దొట్రుపడకు. 44

మ. ఘనమై బుద్ధివికాసమై విమలమై ♦ గళ్యాణవాక్యార్థమై
వినుతంబై పరమార్థమై విపులమై ♦ విజ్ఞానదం బైనదై
తనరారణ వినినాడ శ్రావ్యముగ బో ♦ ధన్ నీవు జేయంగ నా
తనువు న్నేటికి ధన్యమయ్యెనుగదా ♦ దాక్షాయణీనాయకా! 45

వ. అంత నిబిన్మపున కీశ్వరుండు దేవరహస్యముల్ దెలుపుట. 46

చం. పరమదయాసముద్రుడగు ♦ బర్వతరాజతనూజభర్తయున్
నరపతితోడ నిట్లది వి ♦ నన్ దగువాడవు విన్ను సత్యమున్
సురపతి బావురంబు మరి ♦ సొంపగు డేగయు నగ్నిహోత్రుడున్
నిరుపమ బోయరూపమున ♦ నేనును వచ్చితిమంచు జెప్పియున్.

ఉ. శ్వేనము నూలుజన్నములు ♦ జేసినవాడని నీదుభక్తికిన్
మానసమందు మెప్పుగని ♦ మారని ప్రేమ జనించి నీయెడన్
కానలలో గపోతమును ♦ గష్టముబెట్టుచునున్న బట్టితిన్
దానిని బుట్టలోనునిచి ♦ దాతవటం చిటు జూడవచ్చితిన్. 48

ఉ. భూతదయాపరుండవగు ♦ భూపతివంచును నిన్నుజేరియున్
భూతలమందు బావురము ♦ బోషణజేయుమటంచు వేడగన్
దాతవుగాన నీ విపుడు ♦ త్యాగముజేసితివయ్య దేహమున్
నీతియు నీమమున్ హృదయ ♦ నిర్మలభావము జెప్ప నొప్పుగన్. 49

కం. భవహర ! మీరలు ముగ్గురు
బ్రవిమలమూర్తులు భువి కిటు ♦ రా గతమేమో
వివరించుము ♦ గృపతోడను
శివశివ మీకెందు కిట్టి ♦ చిక్కులు గల్గెన్. 50

- కం. నారదు సందేశంబున
జేరి దనకు నాకవిభుడు ♦ క్షేమముగోరన్
మారగు రూపము లొందియు
ధారుణీకిన్ వచ్చినాము ♦ ధరణీనాథా. 51
- వ. అంత నింద్రుండు మంతనంబున 52
- గీ. స్వర్గపతినయ్యు నే నెంత ♦ వ్యర్థుడైతి
భూతపతి నిట్లు శిబిన్మపున్ ♦ బుణ్యాపురుషు
సర్వవిధముల రక్షించి ♦ సాకుచుండ
రాజ్యకాంక్షయు నన్నెంత ♦ రవ్వజేసె. 53
- మ. హరుమాటల్ విని జెప్పె నిట్లు శిబియున్ ♦ యత్నింప నే నెప్పుడున్
సురరాజ్యంబును శూలపాణియనుచున్ ♦ శుద్ధాంతరంగంబునన్
నిరతంబున్ భవదంఘ్రియుగ్మవినుతిన్ ♦ నిష్ఠాగరిష్ఠుండనై
స్థిరసంకల్పముతోడ జేయగ దగన్ ♦ సిద్ధింపగా జేయుమీ. 54
- వ. మరియు నీశ్వరుండు శిబిన్మపున కిట్లనియె. 55
- కం. వినుమంటిన్ నామాటను
మనుమంటిన్ భువిని నీవు ♦ మాన్యులు మెచ్చన్
గనుమంటిన్ గైలాసము
జనుమంటి నిజేచ్ఛగల్గు ♦ సమయమునందున్. 56
- చం. తనువును వీడినప్పుడును ♦ దానముచేసినగుర్తు గన్నడన్
గనగ గళేబరంబునను ♦ గల్గును శీర్షము ద్రుంచినట్లుగన్
వినుతిగ లింగరూపమును ♦ విశ్వమునందున బొందియుండ నీ
కనువుగ గల్గునంచు శివు ♦ డా శిబి నాదరమొప్ప బల్కినన్ 57
- ఉ. నాదుకుటుంబమున్ పరిజ ♦ నం బొకకోటి ననుగ్రహింపుమీ
నీదయగల్గి వారలును ♦ నేనును జేరితిమయ్య యిచ్చటన్
భేదములేక సర్వులము ♦ బెంపుగ జన్మముసల్పి మీదరిన్
మోదమునొందియుండగ న ♦ మోఘకృపన్ గనుమయ్య శంకరా!

- కం. నారదు సందేశంబున
జేరి దనకు నాకవిభుడు ♦ క్షేమముగోరన్
మారగు రూపము లొందియు
ధారుణీకిన్ వచ్చినాము ♦ ధరణీనాథా. 51
- వ. అంత నింద్రుండు మంతనంబున 52
- గీ. స్వర్గపతినయ్యు నే నెంత ♦ వ్యర్థుడైతి
భూతపతి నిట్లు శిబిన్మపున్ ♦ బుణ్యాపురుషు
సర్వవిధముల రక్షించి ♦ సాకుచుండ
రాజ్యకాంక్షయు నన్నెంత ♦ రవ్వజేసె. 53
- మ. హరుమాటల్ విని జెప్పె నిట్లు శిబియున్ ♦ యత్నింప నే నెప్పుడున్
సురరాజ్యంబును శూలపాణియనుచున్ ♦ శుద్ధాంతరంగంబునన్
నిరతంబున్ భవదంఘ్రియుగ్మవినుతిన్ ♦ నిష్ఠాగరిష్ఠుండనై
స్థిరసంకల్పముతోడ జేయగ దగన్ ♦ సిద్ధింపగా జేయుమీ. 54
- వ. మరియు నీశ్వరుండు శిబిన్మపున కిట్లనియె. 55
- కం. వినుమంటిన్ నామాటను
మనుమంటిన్ భువిని నీవు ♦ మాన్యులు మెచ్చన్
గనుమంటిన్ గైలాసము
జనుమంటి నిజేచ్ఛగల్గు ♦ సమయమునందున్. 56
- చం. తనువును వీడినప్పుడును ♦ దానముచేసినగుర్తు గన్నడన్
గనగ గళేబరంబునను ♦ గల్గును శీర్షము ద్రుంచినట్లుగన్
వినుతిగ లింగరూపమును ♦ విశ్వమునందున బొందియుండ నీ
కనువుగ గల్గునంచు శివు ♦ డా శిబి నాదరమొప్ప బల్కినన్ 57
- ఉ. నాదుకుటుంబమున్ పరిజ ♦ నం బొకకోటి ననుగ్రహింపుమీ
నీదయగల్గి వారలును ♦ నేనును జేరితిమయ్య యిచ్చటన్
భేదములేక సర్వులము ♦ బెంపుగ జన్మముసల్పి మీదరిన్
మోదమునొందియుండగ న ♦ మోఘకృపన్ గనుమయ్య శంకరా!

గీ. శ్రీకపాతేశలింగాభి ♦ షేకజలము

నదియునై బారు నోగేరు ♦ నామ మొంది

క్షితిని గోటప్పకొండకు ♦ జేరు జనుల

స్నానాపానార్థమై యొప్పి ♦ సాగిపోవు.

66

గీ. పార్వతీభ్రమరాంబలు ♦ పాణిపీడ

నంబు జేయంగ ననుగోరు ♦ యత్నమందు

శ్రీనగంబును జేజర్ల ♦ శీఘ్రముగను

జేరి కళ్యాణ మేటెట ♦ గోరుచుండ్రు.

67

గీ. మునుల కుపకరించు గుహలు ♦ వనము లుండు

స్నానాపానార్థమై యొప్పు ♦ స్వాదుజలము

గల్గి చెరువులుగ గుంటలుగ ♦ గంజయుక్త

మైన గోనేళ్ళు బావులుగ ♦ యలరు నిచట.

68

గీ. కనగ జేజర్ల దక్షిణ ♦ కాశి యనగ

దీర్ఘరాజంబు నిదియనగ ♦ దేజరిల్లు

భక్తు లిచ్చోట బితరులగ ♦ బార్వణముల

దనుప ముక్తులై దృప్తిగగ ♦ జనుదు రధిప.

69

చం. విదితముగాగ నీ కిపుడు ♦ వీనుల కింపుగ నింత జెప్పితిగ

ముదమున గూర్తు నీ కిపుడు ♦ ముఖ్యముగా మదినున్నకోరిక

కుదురగు జన్మలందునను ♦ గోమలదేహము గూర్తు గోరుమీ

చెదరనికూర్మి నీయెడల ♦ చేరియునుండగ నిట్లు బల్కితిగ. 70

శా. నేనా మానవజాతిగోర సురుడగ ♦ నే గోర యక్షుండనగ

నేనా కోర ధరామరుండ ననగ ♦ నే గోర భూపాలుగా

నేనా కోర విశుండు శూద్రు డనగ ♦ నే గోరబో నా వటు

నేనా కోర గృహీవనస్థయతుల ♦ నీవొటకు గోరెదగ. 71

చం. పనధరుతోడ బల్కు శిబి ♦ వాక్యము లన్నియు సంతసంబున

విని నను గోరినట్టులను ♦ విజ్ఞుడ సత్ఫలమొందు మిద్దర

గను మిది దీర్ఘరాజ మన ♦ గా వెలుగొందుచునుండ మానవుల్

వినుతకపాతలింగమున ♦ వీక్షణజేతురు నిన్ను నన్నుగ. 72

శా. నే నీక్షేత్రమునన్ బుద్ధోత్తములకున్ ♦ నీవారసూకంబులన్
నే నెక్కాలము బండుచుండగ దగన్ ♦ నేర్పొప్ప గల్పించెదన్
గానంజాలరు గ్రామవాసు లెలమిన్ ♦ గల్పించు నీధాన్యమున్
వానిన్ భక్షణజేయ దాపసులకున్ ♦ వర్ణిల్లగాజేయుదున్. 73

శా. శ్రీ చేజర్లకు పశ్చిమంబున గనన్ ♦ జెల్వొంది గవ్యూతికిన్
యోచింపన్ దగి గోత్రరంధ్ర మలరున్ ♦ యోగీశ్వరావాసమై
వైచిత్ర్యంబుగ నుండు నందు శుభమౌ ♦ వాజంబులున్ గ్రోలగా
దోచున్ స్నానము నాచరింప జనులం ♦ దున్ జేరు పర్వంబులన్.

శా. శ్రీ చేజర్ల కపోతలింగమునకున్ ♦ జెన్నొంది యామ్యంబునన్
దోచున్ మల్లికనామగుండ మనగన్ ♦ దోరంబు దోయంబులన్
రోచిష్ఠుండగు స్నానమాడ నచటన్ ♦ రూఢిన్ ననున్ గాంచినన్
భూచక్రంబున బుణ్యవంతుడనగన్ ♦ భూమీశ ! బెంపొందెడున్. 75

కం. కనకమణియుతంబు నలరు

ఘనభూషణరాజితముగ ♦ గల్పించు శివీ !

వినుతంబగు నిక్షేపము

ననువొందగ నుండ నిచట ♦ నమరులు మెచ్చన్. 76

వ. మరియును

77

ఉ. శ్రీరుచిహేమరత్నముల ♦ జెల్వగు బచ్చల పల్లకీలు సం
స్ఫారములై మహాత్ములకు ♦ జక్కగ గన్పడుచుండు నిచ్చటన్
చోరులు దుష్టకృత్యముల ♦ జొచ్చి గనుంగొన దుర్మదాంధులై
జేరినవారి బట్టి వప ♦ జింతు శివాజ్ఞను గాలకింకరుల్. 78

కం. యుగయుగములు నీ గ్రంథము

సొగసై వెలుగొంద రామ ♦ జోగయ కవి నే

నొగి సంరక్షణ జేతును

భగవత్కృతి నిధియు సల్పు ♦ భక్తుం డగుటన్. 79

కం. వినుము శిబీ ! తీర్థంబున
గనుగొనగన్ బేరులేని ♦ ఘనవృక్షంబున్
జనుటకు దొరటయు గలదై
మను నిలగలి నైదువేలు ♦ మానవవర్షాల్.

80

కం. విను తుంగదుర్తి ♦ బుచ్చయ
యను యోగివరుడు జొరబడు ♦ నా తొరటందున్
జని దీర్థయాత్ర లాగతి
ననవరతము దిరుగు వృక్ష ♦ మవనిన్ యుండన్.

81

వ. శిబిన్యప ! కలియుగమునం దైదువేలేండ్లలోపున నీ పేరులేని పెద్ద
మానునం దిట్లు విశేషంబు లలరి, రక్తమును స్రవించుచు ధరపై
బడి రూపుమాయునని శివుండు వచించెనని సూతుండు మునులకుం
జెప్పినన్ వినిరి. మరియు నీశ్వరానుగ్రహంబెరింగింతునని యిట్లనియె.

మ. కన జేజర్లను జేరి గోత్ర శిఖరా ♦ గ్రంబందు మేఘాల మల్లేశుడం
చును నామంబుననున్న నన్ను జనులున్ ♦ క్షేభిల్లు క్షామంబు తో
చ నుతుల్ జేతురు వానకున్ వరదపాశంబున్ నివేదించుచున్
ఘనవర్షంబులు వెంటనే గురియు భక్తాభీష్టముల్ దీరగన్.

83

మ. హనుమంతుండును తూర్పు నుత్తరమునన్ ♦ వ్యక్తుండగున్
స్కందుడున్
వనజాక్షుండును వీరభద్రుడును శ ♦ ర్వాణీ గణాధ్యక్షులున్
ఘన చేజర్ల గపాతదేవుని గుడిన్ ♦ గన్పింతు రామీదటన్
గన నందీశ్వర మంటపంబునను వి ♦ ఖ్యాతంబు నిక్షేపమున్.

84

కం. చేరును మా సన్నిధికిన్
గోరుచు భ్రమరాంబ శివుని ♦ గోవెల లోనన్
గెరీశున్ జేజర్లన్
ధీరమణునిగా నపేక్ష ♦ డెల్చుచునుండున్.

85

చం. పరిజనకోటితో నిచట ♦ బాలనజేయుము చక్రవర్తివై
ధరను శిబీంద్రయంచు రజి ♦ తాద్రవిభుండు వచించు చిట్టను
మరియును నీవు సైన్యమును ♦ మానుషదేహము లిచ్చుచొప్పున
బరువడి లింగరూప పరి ♦ పాటిని బొందుడు గోటినొక్కటై. 86

చం. సకల సుపర్వులు ♦ గలిసి సాంబసదాశివమూర్తి వేడ్కతో
ప్రకటనజేసె రాజునకు ♦ రా జిట బ్రస్తుతి జేయుచుండగ
సుకృతఫలంబు నీదు శిబి ♦ శోభిలజేసెను బోయివత్తు నే
నిక నన స్వామిదర్శనము ♦ నెప్పుడటంచును గోరుచుండెద. 87

శా. చేజర్ల శిబిరాజునేలి హితము ♦ జేకూర్చి కైలాసము
జేజేలందరితోడగూడి భవుడు ♦ జేరంగ యత్నించుచు
భ్రాజిష్ణుండగుచు జనార్దనవిధుల్ ♦ రాజింప బార్హద్వయి
జేజేగట్టును దాటిపోవు చవల ♦ జేరె నిజాస్థానము. 88

చం. శివుని యనుజ్ఞచే జగతి ♦ జీవగణంబులు సంచరిం చన
దివమున బాకశాసనుడు ♦ దిక్కుశివుండని జేరె భీతితో
భువి శిబిచక్రవర్తియును ♦ బూర్తిగ జేసె శతాశ్వమేధముల్
శివుని యనుగ్రహంబునను ♦ జింతలుదీరి సుఖించి రిద్దరు. 89

చం. వినుతము సుప్రసిద్ధమును ♦ విశ్వహితంబు గపోతలింగ దే
వుని చరితంబు మర్త్యులకు ♦ వ్యుష్టిగనుంగొన నిష్టసంపదల్
తనియగ వస్తువాహనవి ♦ తానము సుస్థిరభోగభాగ్యముల్
వినిన బరించ వ్రాసినను ♦ విశ్వమునందున గల్గు నెప్పుడు. 90

వ. ఇట్లు చంద్రచూడుండు శ్రీచేజెర్ల కపోతేశ్వరు నావిర్భావం బను
గ్రహించెనని సూతపారాణికోత్తముండు శౌనకాదిమహాముల
కుద్బోధించె నటు లీ గ్రంథకర్త యాంధ్రంబున బద్యకావ్యంబు
రచించె. మరియు

సూతుని ఋషులు సన్మానించుట

పంచచామర వృత్తము

చం. కపోతలింగ దివ్యమూర్తి ♦ గాథజెప్ప మౌనులున్
దపోధనున్ సుపూజ్య సూతు ♦ దన్వజేసి రప్పుడున్
సుపోత్ర భూషణాదు లిచ్చి ♦ శోభితాంగు జేయగా
నుపన్యసించి సూతు డంత ♦ నొప్ప జేసె సన్నుతుల్.

92

వ. ఈ కృతి రచయిత గట్టురాచూలిమగనిన్ గొనియాడుట

సుగంధి వృత్తము

శ్రీ కపోతలింగ సాంబ ♦ శిష్టపాల శంకరా
సాకుమయ్య భక్తతోక ♦ సంఘమందు జేర్చి నన్
శ్రీకరంబు నీ పదంబు ♦ జేరి కొల్తు నిత్యమున్
లోకరక్ష నీ పదంబు ♦ లోలుపున్ గృపానిధి !

93

సుగంధి వృత్తము

మంగళంబు దేవదేవ ♦ మంగళం బుమాపతి
మంగళంబు శూలపాణి ♦ మంగళంబు శ్రీగళా
మంగళంబు ఫాలనేత్ర ♦ మంగళంబు భర్గ స
న్మంగళాంగ మంగళంబు ♦ మమ్మునేలు మీశ్వరా !

94

సుగంధివృత్తము

వందనంబు పార్వతీశ ♦ వందనంబు ధూర్జటి
వందనంబు భావజారి ♦ వాసవాదివందితా
వందనంబు దీనపోష ♦ వాంఛితార్థదాయకా
వందనంబు పూర్వదేవ ♦ వైరిమిత్ర ! మ్రొక్కెదన్.

95

మాలినీ వృత్తము

అనుపమశుభగాత్రా ♦ వ్యాఘ్రచర్మాంగవస్త్రా
వనజనయన మైత్రీ ♦ వ్యక్త దివ్యప్రభావా
వినుతఘనచరిత్రా ♦ వేదవేదాంతవేద్యా
చెనటిమతవిభంగా ♦ శ్రీ కపోతేశలింగా.

96

భుజంగప్రయాత వృత్తము

గిరీశామరేశ ప్ర ✱ గేయ ప్రశస్తా
స్మరన్మంగళాకార ✱ సాందర్యమూర్తి
పురారీ స్మరారీ సు ✱ పూజ్యాంఘ్రిపద్మా
స్ఫురచ్ఛంద్రమౌళి ✱ కపాతేశలింగా !

97

వనమయూర వృత్తము

సోమధర కామహర ✱ శూలకర సాంబా
క్షేమకర పాపహర ✱ శీతకరమౌళి
స్వామి వరదానకర ✱ చారుశుభగాత్రా
నామది గపాతవిభు ✱ నమ్మితిర లింగా !

98

వనమయూర వృత్తము

రాగయుత దైత్యహర ✱ రౌప్యగిరివాసీ
యోగసుఖభోగ్య శివ ✱ యోగిజనవంద్యా
భోగివరభూషణ క ✱ పాతవిభులింగా
రాగదర సాంబశివ ! ✱ రక్షణము జేయన్.

99

పంచచామర వృత్తము

సరోజనాభు డొక్క వెయ్యి ✱ సారసంబులన్ దగన్
బురారి నిన్ను బూజజేయ ✱ బూని తెచ్చి భక్తితోన్
స్మరించి వెయ్యినామముల్ స ✱ మర్చనంబు జేయగన్
హరించి పోయె నందు నొక్క ✱ యబ్జ మష్ట తగ్గగన్
బరేశ నిన్ భజించ నేత్ర ✱ పద్మమీయగా దగన్
బరత్వమొందు విష్ణుమూర్తి ✱ భక్తి కెంతో మెచ్చుచున్
స్ఫురింప శ్రీ కపాతలింగ ! ✱ భోగభాగ్యలక్ష్మలన్
భరించు మంచు నిచ్చినట్లు ✱ బాలనంబు జేయు నన్.

100

మేఘవిస్ఫుర్జిత వృత్తము

కృపాళో గౌరీవల్లభ ఘనసుధీ ♦ కృత్య విజ్ఞానసారా
కపర్దీ నిత్యంబున్ నిను గొలిచెదన్ ♦ ఖ్యాతి సత్కిర్తి సంప
త్సుపూర్ణాయుష్యంబున్ ధనకనక సత్సానులున్ గల్గియుండన్
బ్రపంచాతీతాఖండసుఖ మిడగన్ ♦ రా కపోతేశలింగా ! 101

మేఘవిస్ఫుర్జిత వృత్తము

పరంధామా మృత్యుంజయ గిరిశ సద్భక్తదుఃఖాబ్ధినౌకా
విరాజద్భోగీంద్రాభరణధర యో ♦ విశ్వమందారభూజా
మురారిబ్రహ్మాందామరవరద సన్మోక్షసామ్రాజ్యలక్ష్మీ
స్థిరేశా శ్రీకంఠా కరుణగనరా ♦ శ్రీ కపోతేశలింగా ! 102

మత్తకోకిల వృత్తము

శూరపద్ముడు సింహవక్త్రుడు ♦ సోదరుల్ మరి వీరికిన్
తారకుం డనుజన్ముడంచును ♦ దానవుల్ గడు పాపులై
మేరలేకను సాంబ ! వారలు ♦ మీరి గంజజునండముల్
ఘోరబాధలుబెట్టు మువ్వరి ♦ గూల్చ బంపవె నీ సుతున్. 103

వసంతతిలక వృత్తము

చేజర్ల జేరి శిబి ♦ జేయ శతాశ్వమేధాల్
జేజేలరేడు తన ♦ చేటిదనంగ నీతో
నాజిష్టు గాచి శిబి ♦ కాశ్రయమిచ్చి శంభూ
రాజిల్లజేయు దయ ♦ రమ్ము కపోతలింగా ! 104

విద్యున్మాలా వృత్తము

నేరంబేమీ ♦ నీలగ్రీవా
భారంబయ్యా ♦ భావాతీతా
కారుణ్యం బా ♦ కాంక్షింతున్ నీ
పేరుండున్ నన్ ♦ బ్రేమించంగన్. 105

విద్యున్నాలా వృత్తము

నీకుఁ బూజల్ + నే గల్పింతుఁ
సాకఁరారా + శర్వాబీశా
వ్యాకోచంబై + వ్యాప్తిఁ గాంచఁ
నీకీర్తిఁ సన్ని + ఘ్నఁ గొల్తుఁ.

106

మంగళమహాశ్రీ వృత్తము

ఆయువును లోకమున + నల్పమని
మృత్యుజయమొందను మృకుండసుత మార్కం
డేయుడను భూసురుడు + డెందమున
భర్గ నిను బూజన మనర్గళము జేయఁ
జేయునదిలే దికను + జీవమును
దీతునని గాలు డురుపాశము దగల్పఁ
హాయిగన విప్రునకు + నాయు విడి
కాలుని యురంబు శివ ! తన్నితివి కూలఁ.

107

మంగళమహాశ్రీ వృత్తము

కాలు డవివేకమున + గర్వమును
బొంది శివభక్తిఘనదీక్షితు డటంచుఁ
బాలకుని గన్గొనక + బాధలను
పెట్టె నిక నీతని సజీవునిగ జేయఁ
చాల భయభక్తులను + సాంబ నిను
గొల్చునని చెప్పినను విష్ణువిధిముఖ్యుల్
గోలుకొన బ్రాణమును + గూర్చితివి
దండధర నన్నెరుగు మంచనుచు శంభూ !

108

మంగళమహాశ్రీ వృత్తము

దారువనమందు ముని + దారలు ని
నుఁ గనియు మోహమున వెంటబడి రాగఁ
వారణము దాపసులు + వారలను
గూర్చ నొనరించియు నిరర్థకులు నౌచుఁ

క్రూరమగు శాపమున ♦ ఘోరముగ
మీపురుషచిహ్నమును రాలిపడ దిట్టఁ
మీ రనుమతించియును ♦ మే లికను
లింగమున బూజలిడ గల్గనవె శంభూ!

109

ఉత్సాహ వృత్తము

కనుగొనగను బోయవాడు ♦ గహనమున మృగవధకై
జని నిరాశను దినము నిశి ♦ జరిగి నిరశనుడగుటఁ
ఘనమగు శివరాత్రి నాడు ♦ గల్గుటవలన దురితుం
డనక భిల్లుని యమబాధ ♦ లఱచి బ్రోచితివిశివా !

110

ఉత్సాహ వృత్తము

హర! భవహర! హిమగిరి తన ♦ యాహృదయజలరుహ భా
స్కర! పురహర! మదగజదను ♦ జాజిన వసనధర ! శ్రీ
కర ! దినకర సోమపావ ♦ కనయన ! దురితహర ! భూ
సురవరద! నుతజగదవన ! ♦ సురగణ వినుతచరణా !

111

ఉత్సాహ వృత్తము

శ్రీ కపోతలింగ ! శ్రీ గి ♦ రీశ చంద్రశేఖరా
లోకపాల సామగాన ♦ లోల నన్ను నేలరా
ప్రాకటంబుగాను నీదు ♦ పాదపద్మపూజలఁ
శ్రీకరం బటంచు జేతు ♦ రేపు మాపు నెమ్మదిఁ.

112

ఉత్సాహ వృత్తము

తల్లరాను శక్తిలేదు ♦ దాతవంచు బొగడ జే
జర్లలో గపోతలింగ ♦ సాంబ చండికాపతీ!
పార్ల నీకృపామృతంబు ♦ బొంగిరాగ నాదరిఁ
బొర్లు చార లెన్నొ జుట్టి ♦ బొట్టనిండ ద్రాగెదఁ.

113

ఉత్సాహ వృత్తము

లోకస్పృష్టి లోకపాల † లోకసంహరంబులున్
నీకు లీలలంచు దేవ † నిర్మలాత్మ మొక్కెదన్
శ్రీ కపాతలింగ చంద్ర † శేఖరా గిరీశ్వరా !
యీ కృతిన్ సమర్పణంబు † నిత్తు గొన్ముమాపతి.

114

ఉత్సాహ వృత్తము

భానుచంద్రు లుండుదనుక † భాసిలంగ నీకృతిన్
భానుచంద్రవహ్నినయన † భక్తి ముక్తిదాయకం
బైన దౌచునుండ బ్రోవు † మయ్య సాంబ ! నిత్యమై
ధ్యానయోగ్యమై ముదావ † హంబునై జెలంగగన్.

115

ద్రుతవిలంబిత వృత్తము

భుజగభూషణ † భూషితభాసురాం
గ జగతిన్ కృతి † కన్యకయున్ పతిన్
నిజమనంబున † నిన్ శివ ! గోరె న
య్య జనసమ్మతి † హయిగ గొన్నికన్.

116

దండక వృత్తము

శ్రీ సచ్చిదానందరూపంబు బ్రహ్మం బఖండం బనాద్యంతశూన్యం
బతర్క్యం బశోష్యం బదాహ్యం బభేద్యం బచింత్యం బవాఙ్మానసాతీత
మద్వైత మేకంబు పూర్ణంబు నైర్గుణ్య మైయుండు నిత్యంబు సత్యంబు
సర్వంబు తానైన బ్రహ్మపరోక్షంబునొందంగ సాకారమౌ నిన్ను నే గొల్తు
శ్రీపార్వతీహృన్నిజాంతర్విహారా రమాభర్తసంస్తుత్యనామప్రశస్తా శివానంద
మూర్తీ గుణాతీతవర్తీ విశుద్ధాంతరంగా స్థిరామర్త్యపుత్రాయురారోగ్య
భాగ్యంబులన్ గూర్చు కారుణ్యభావంబునన్ బ్రోవు మోశూలి బ్రహ్మాండ్ర
ముఖ్యామరశ్రేణికోటిరరత్నద్యుతుల్ పాదపంకేజముల్ దాకుచుండంగ
మొక్కంగ దీవించి సాఖ్యంబులన్ గూర్చు సద్భావ భక్తార్తివిధ్వంస
వర్ణాశ్రమాచారధర్మంబులన్ దెల్పు వేదంబులన్ శాస్త్రజాలంబులన్
మానవౌచిత్యపూజ్యంబులొకర్మ లందందు బోధించుకాండంబు జీవేశ్వ

రోపాసనంబుండుకాండంబునుకొ దెల్పుమార్గంబు వేదాంతవిజ్ఞానకాండం
 బనకొ మూడుభాగంబులకొ నిన్ను సేవించుచుండంగ బంధంబులకొ
 ద్రుంచి పాపంబులకొ నాశ మొందించి రోగంబులకొ మాన్పి భూతంబులకొ
 యక్షరక్షఃపిశాచంబులకొ శాకినీ ధాకినీ ఖేచరీ భూచరీ భూత భేతాళ
 మారీ మహామారులకొ బ్రహ్మరక్షోగ్ర ఘోరప్రయోగంబులకొ గాలి
 దయ్యంబులకొ బట్టి దూరంబుగకొ గొట్టుచుకొ ద్రుంచుచుకొ బుద్ధి
 జాడ్యంబులకొ మాన్పి సద్బుద్ధులకొ గూర్చి రక్షింతు వోస్వామి శూన్యంబు
 బోధించి దైవంబు లేడంచు వాదించుదుష్టాత్ములకొ గష్టనష్టంబులొందంగ
 సృష్టంబుగా నీచజన్మంబులకొ గర్మలకొ బట్టి పుట్టించి సంసారవార్ధికొ
 బడకొగొట్టి దిక్కెందు గానంగలేకుండ దుఃఖించుచుకొ జచ్చుచుకొ
 బుట్టుచుకొ జాలకాలంబునందుండి యెట్లెట్లొ జన్మాంతరోత్కృష్ట
 పుణ్యంబు సాఫల్యమై రాగ నాస్తిక్యభావంబునకొ వేదశాస్త్రానుసారంబు
 వర్తించుచుకొ నీదయకొ గాంచగా గోరి నిష్కాములైయున్నవారికొ గృహకొ
 జాతు వోయయ్య ముక్తాపరాగాద్రితుల్యాంగరాగానుషంగంబునందుండి
 సకొ బ్రోవు మోసాంబ శ్రీమత్కృపాతేశలింగా ! నమస్తే నమస్తే నమస్తే
 నమః.

117

పాదప వృత్తము

ఉత్తర భాగము ♦ నొప్పుగ సూతుం
 డుత్తమమౌనుల ♦ కోజను జెప్పం
 గిత్తరి దెల్లన ♦ నీశ్వర ! నీవుకొ
 జిత్తమునకొ విన ♦ జెప్పితి బేర్మికొ.

118

ఇంద్రవజ్ర వృత్తము

నేనొక భవానీపతి ♦ నీవు బుద్ధి
 స్థాన ప్రతిచ్ఛాయ ని ♦ జంబు జీవుం
 డొనంచు సాటికొ మతి ♦ కద్దమంచుకొ
 బూనుంటి చేజర్ల క ♦ పాతలింగా !

119

ఇంద్రవజ్రా వృత్తము

ధీనాశమైనక బ్రతి ♦ దృశ్యనాశం
బైనట్లు నెట్లన్నపు ♦ ఉద్దమంతం
బైనప్పు బ్రత్యాకృతి ♦ యంతమౌచుక
బొనయ్య చేజర్ల క ♦ పాతలింగా !

120

ఇంద్రవజ్రము

నీచాశ్రయంబుక గడు ♦ నీచమంచుక
యాచించితిక దేవ మ ♦ హాశ్రయుక నిక
నీ చిత్తమంచుక నిను ♦ నెమ్మి గొల్తుక
బ్రోచంగ జేజర్ల క ♦ పాతలింగా !

121

ఇంద్రవజ్రము

హేమాద్రిబాణాసన ♦ హృష్టిరూపా
కామేశ శూలీ శ్రుతి ♦ గానలోలా
నామస్తుతుల్ జేతు వి ♦ నంగ రా శం
భూమేశ చేజర్ల క ♦ పాతలింగా !

122

ఇంద్రవజ్రము

కుందేందుధావళ్య సు ♦ కోమలాంగా
వందారుబృందారక ♦ వాంఛితార్థా
సౌందర్యగాత్రా నను ♦ సంతసంబుక
భొందించు చేజర్ల క ♦ పాతలింగా !

123

ఇంద్రవజ్రము

దీనుఁ దయాళూ క్షితి ♦ దేవపాలా
దానార్హుడఁ నేఁ బహు ♦ ధర్మదాతా
సానందభావా కలి ♦ జన్మబంధాల్
బోనెంచు చేజర్ల క ♦ పోతలింగా !

124

ఇంద్రవజ్రము

మందారపుష్పార్చిత ♦ మందహాసా
నందీశ్వరారూఢ పి ♦ నాకహస్తా
ముందిందురారా శివ ♦ మోదముఁ నే
న్పొందంగ చేజర్ల క ♦ పోతలింగా !

125

ఇంద్రవజ్రము

భూతిప్రదాతాద్భుత ♦ భోగిహారా
భూతార్తివిధ్వంస సు ♦ పుణ్యమూర్తి
మాతాపితా దైవము ♦ మాకు నీవే
భూతేశ చేజర్ల క ♦ పోతలింగా !

126

ఇంద్రవజ్రము

ద్వేషించు దుష్టాత్ముల ♦ దిక్కుగాంచఁ
భూషింతురా నిఁ బహు ♦ పుణ్యమూర్తి
భాషింపుమయ్యా నను ♦ భక్తు డంచుఁ
బోషించు చేజర్ల క ♦ పోతలింగా !

127

ఇంద్రవజ్రము

రారా మృడానీశ ప ♦ రాత్పరేశా
రారా కృపాసింధు కు ♦ రంగపాణి
రారా శుభాకార వ ♦ రార్ధివాఁచల్
పూరించు చేజర్ల క ♦ పోతలింగా !

128

గీర్వాణభాషాస్తుతి

వనజోదరవనజోద్భవనుతవందిత చరణా !

‘ వినయోజ్వల వృషవాహన ! ఫణిభూషణ ! సతతం
జనితశ్రమహరణం కురు పరమేశ్వర ! హర ! మే
మనసిస్థితవరవాంఛితఫలదాయక ! కృపయా.

129

గ ద్య ము

ఇతి శ్రీ పార్వతీ పరమేశ్వర ప్రపాద
పాత్ర వైదిక బ్రాహ్మణ వంశపయః
పారావారరాకాసుధాకరాపస్తంబ
నూత్ర కౌశికనగోత్ర పమిడి
సుబ్బయ్యశాస్త్రి పుత్ర
రామజోగయ్యశాస్త్రి
ప్రణీతంబైన శ్రీ
కపాతేశ్వర చరి
త్రం బు నం
దుత్తరభాగము
సంపూర్ణము.

వీతత్సర్వ మీశ్వరార్పణమస్తు.

త ప్పొ ప్పు ల వ ట్టి క

పేజి	పంక్తి	తప్పు	ఒప్పు
11	19	భువవన	భువన
		భవన	భవవన
16	10	గ్రస్తమా	గ్రస్తమా
19	8	మందిరార్గటి	మందిరార్గటి
21	21	వేడదక	వేడదక
22	18	కొండవేరుల	కొండలేరులు
32	7	ముపార్థించు	ముపార్జించు
34	17	జెపుదుక	జెపుదుక
35	5	నింద్రుండు	నింద్రుడు
38	10	లెచ్చెడుక	లిచ్చెడుక
43	14	సమాన	సమాన
47	28	జాపు	జావు
57	17	బాపురము	బావురము
58	23	శ్యేనభాధను	శ్యేనబాధను
61	13	దాయక గాడు	దాయక గాడు
62	10	రాకసుధా	రాకాసుధా
64	20	విషణ్ణు	విషణ్ణు

